

ଝଟିଂ ଟିଂଂ ଚିଂଂ
ଏ ଲୈତେ ହାୟୁ



ଝଟିଂ ଟିଂଂ ଚିଂଂ
ସୌବାମ ତୋନ୍ନା ଲୁରାଂ

ଫି ଟିଂ ଚିନ୍ତେ
ଏ ନୈତେ ହାସ୍ୟୁ

ଓଁ ଟ୍ୟୁ ଚେୟୁ
ଏ ନୈତେ ହାୟୟୁ

ଓଁ ଟ୍ୟୁ ଚେୟୁ ଟ୍ରୟୁ
ସୌବାମ ତୋନ୍ନା ନୁରାଂ



ଆଂଘଟ୍ଟି ଆଂଘଟ୍ଟିଆଂଘଟ୍ଟି

ଚାନ୍ଦିନୀ ଚାନ୍ଦିଆଂଘଟ୍ଟି

ପେଓବା ପଲ୍ଲିକେସନ୍

ଇନ୍ଦ୍ରାଣ : ଯଗିପୁର

Ei Leite Hayyu

(A collection of 36 poems by Soubam Tomba Luwang,
published by Pengba Publications, Imphal, Manipur)

ਏ ਟੈਲੇ ਹਾਯਯੂ

ਏ ਲੈਤੇ ਹਾਯਯੂ

ਅਭਿਆਨਕ ਸ਼ੇਖਰ	ਃ ਨਵੰਬਰ ੨੨, ੨੦੧੭
	ਤਿਆਗੀ ੨੧ ਨਿ ਪਾਨਕਾ ਨਾਮਾਤੀਤੀ
ਅਭਿਆਨਕ	ਃ ਪੇਂਡੁਵਾ ਪਾਰਕੇਸਲ, ਇੰਸ਼ਾਨ, ਮਨਿਪੁਰ
ਅਮਰ	ਃ ਲਪਾ ੧੮੭,
ਕਾਮ ਅੰਕ	ਃ ੨੦੦
ਭਕ	ਃ ਅਭਿਵਾ
ਅਭਿਆਨਕ ਮੰਤ੍ਰ	ਃ ਅਭਿਵਾ
ਅਭਿਆਨਕ	ਃ ਲਾਇਵਫਾਮ ਡਿਜੀਟਲ ਸਿੰਗਲ
ਲਾਇਵਿਕ ਫੰਡਿੰਗ	ਃ ੧) ਪੇਂਡੁਵਾ ਪਾਰਕੇਸਲ, ਇੰਸ਼ਾਨ, ਮਨਿਪੁਰ ੨) ਅਭਿਵਾ ਸ਼ਾਸ਼ਨ

ਲਾਇਵਿਕ ਅਸਿਦਾ ਯਾਓਵਿਵਾ ਸ਼ੈਵੇਵਾਂਸ਼ਿੰ ਅਸਿ ਨੈਨਵਗੀ ਮਵਮਦਾ ਨੰਨਾ ਮਚੇਏ
ਨੰਨਗਾ ਮਪੁਮ ਓਨਾ ਅਭਿਵਾ ਅਯਾਨਾ ਯਾਓਨਾ ਸ਼ਿੰਦਾਕਪਾ, ਮਵਮ
ਓਨੋਰਗਾ ਪੁਥੋਕਪਾ ਅਮਦਿ ਅਨੇਨਾ ਸ਼ਿੰਦਾਕਪਾ ਯਾਓਵਾਇ.

ਨੰਨਾਮ : ਥੋਜਲ ਟੈਲਾ ਪ੍ਰੇਸ, ਵਿਸਸ ਸਾਊਥ ਗੇਏ, ਇੰਸ਼ਾਨ।

ଟେ ଅଫ୍‌ଫିଟ୍‌ ଲାଫ୍‌ଲ୍‌

ନାଟ ଓଗିଲବା ସିଓଶିନ୍ଦା

পেঙবাগী মাযকৈদগী

লমদমসিগী মমিংতা ডায়শিল্লকুবা তাঙলবা ডা “পেঙবা” বু
নুংশিজবদগী “পেঙবা পল্লিকেসঙ্গ” হাযবসি লিংখৎচখিবনি। তাঞ্জা চান্নকদুনা
ওজা সৌবাম তোম্বা লুৰাংগা থেংনকই। অনিংবা, অপাম্বা ফনা যাম্বা মান্নবম্বদগী
লম্বী পুনখি। ওজা অসিসু পেঙবাবু য়োকখৎপা পামজবা মীওই হাযবদু ওইবমখি।
লাইবিক ফোঙগদবা লৈববদি পেঙবা পল্লিকেসঙ্গতা ফোঙসি হাযনা হৌদোকুই,
ওজানসু হবাও-হবাও যাবিবকখি। থোয়না হেন্না নুংঙাইজবিবদি পেঙবা
পল্লিকেসঙ্গকি অহানবা পুথোকচবা লাইবিক ওইনা ওজা অসিগী “ঐ লৈতে
হায” হাযনা মিংথোনবা শৈবেংগী লাইবিক অসি ফোঙজবা ডুমদুনা মীযামদা
খুদোল তম্বা ফংজবা অসিনি হাযবা তই।

লাইবিক অসিবু ফোঙনবা হোংনবদা মতেং পাংবিবকখিবা মীওই
পুম্মকপু ডুমথৈ লৈতনা থাগৎচবি।

৭/৯/২০১৩

পেঙবা পল্লিকেসঙ্গ

থাংজ

থস্মায়দা রামে

এসে মীদি ফন্তবজাংনি। চৈনিংবনা, মীসে চৈনিংবনা, পংচৈদা-
চৈনিংই। অদুবু, চৈবদি ঙমদবা, পাংখিদ্ৰবা মীনি। রামেগুম থস্মায়নুংদা ওমদুনা
অদুম লৈববা, খৌবি চবম যৌনা। কবল্লসু চৈকগনি দেমোফ্রেসিনি হায়দুনবু।
চৈফম চাদ্র'দি চৈফম ওল্লকপসু যাবিবনি। মদুসু ইশা খংজদবা নন্তে। চৈনিংলিবা
মীশিংসিসু অতৈ কনা নন্তে, রাযোং চাখিদ্ৰবা লৈঙাকপা অমদি লৈঙাক্লিংবা
মীওই ঙাক্তনি। চৈ ঙমদ্রিসে এদা নন্তে, মযামসুনি। অদুবু, ইয়ুমদি এসু ফনা
কল্লিজাংনি। ইমুং-মনুং লৈফম খংদে এনা নুংশিদবশিংদু চৈবদা। চৈমল্লদনা,
মমৈথংদদি এগী লোয়নবিগা, ইচাশিংগনা মথোয় মশাসি এনা নুংশিদবা মীশিংদু
ওইনা খঞ্জববজাংনি। অদুনা, উন্নবা যাদ্রে, ওনশিল্লবা যাদ্রে এগা মমা-মচাগা।

ইকনিংবগা থোস্তা তেকপগা চপ মাত্নৈ হায়'দুনি। শৈবং কয়া
ইনিংলিঙৈদা চৈনিংবদুগা মপা ইচা-চান্নকই। ফনবু ফবে খল্লি, কুম লাখনানা
নাববা মীগীসু অবোইবা খৌনা অমদি লৈ হায়নৈ। শৈবেংশিং অসি এগী শাফু
কল্লবা মীচৈনি, রাযোং চাদবা মীওইশিং অসিগী মথল্কা। মীচৈ অসিগা মথোয়গা
কয়া যান্না লাগুবিবগে হায়বসিনি রাহংদি। অদুবু, মথোয়দি উচিগুম্মা নিংঙাইদনা
চিক্লি খুন্নাইসিগী শঙবায়, থুস্মাক, ইন, কাঙখল, কম্পোবনাচংবা। চিকথংপগী
মথোলদুনা এগী মীচৈ অসি নমহংলম্বসু যাই। অদুবু, কবিগুম্মা তাবা থোক্লবা,
মীগী চিহ্নাংদগীবু ওইবে, পাউথাংদগীবু ওইবে, নংত্রগা মমিৎমক্লবু উজববদি
এগী শৈবেংশিং অসিগী মথায় পাল্লে হায়জনিংই।

অবোইবদা এগী শৈবেং লাইবিক অসিবু ফোঙবিবিবা পেঙবা
পল্লিকেসঙ্গ, ইক্ষালবু ওমই লৈতনা থাগংচবি। অদুগা, এগা লুনা তিন্নজবা
ইযাম্বশিং, দাঃ যোদ্ধ চন্দ্র সনসম অমদি সলাম তোস্তা অনিবুসু কাউবা ঙমজদে।

৩/৯/২০১৩

সৌবাম তোস্তা লুৰাং

লৈবাকপোকপা

য়াওরিবশিং

লরাইদা মীহ্ল অমা/	১
শউনগী জেকেৎ/	৪
মখোয়না ঐখোয়/	৮
ঐ লৈতে হায়যু/	১২
নিবমহ্ল/	১৭
ইচাথোইবীগী চক্রবিহ/	২১
চিংনবা/	২৫
ভদ্রগী হিবম্বী/	৩০
শাখগী খুদৈ/	৩৬
লাই শিত্তে/	৪০
ভাবত বম্বা/	৪৫
চান্নবীগী মূর্তি/	৪৯
অম্মাবি/	৫৭
কংলা এক্সপ্রেস/	৬০
লেপখো ভোৎ/	৬৭
ইক "/	৭১
শিদ হিদাক/	৭৫
ঐখোয় ইমা চৎ'তৌবে/	৭৯
অখৌবশিং যাওবিব্রা/	৮২
তাৎ মচা মচা/	৮৬

মেপ য়েঙ্কি/	৮৯
কু কাববাব/	৯৪
পৃথিবী কায'দৌবে/	৯৯
নঙনা তুমিন লৈবদা/	১০৩
ঐখোয়গী অমেবিকা দুকান/	১০৭
নমিং হোংউ/	১১৩
শেবোৎ মবি/	১১৭
মঙাবক কানবি/	১১৯
ঐ মঙফম তৌবি/	১২৫
ঐ লৈবি বাকনু/	১২৮
শৌগ্রিগী নিঙতম্বা/	১৩১
ওজা ইবেমহল/	১৩৭
হাঙলবা চাকখাউ/	১৪০
হল্লকনি থাজদ্রে/	১৪৩
ইমা কৌবা তাদে/	১৪৫
ফোতো য়েংলি/	১৪৭

লবাইদা মীহল অমা

নোংমা নুংখিল অমগী থৌদোক্লি
সনা সডক লমজাউদা ।

“ঐ নঙবু হাংকনি”
নীপা অমনা হাযবকখি
যান্না শাওনা, খোঞ্জেল নিক্লা
খোঙনা চংলিবা ঐগী তুংদা ।

কোকচাউবী ফুঙ কাখি
লবাইদা মীহল অমা
চপ যুংনা চেনখংলদুনা ।

চৎন-চৎনা খল্লকই,
“শোষদ্রেদনা ঙসিদি ঐ ।”

তাঞ্জাদুদা মশেন-মবাং উবগুম তৌবকই
অপিকপা খাঙপোকশঙ অমা
ঐগী যুমজাউদুগী মমাংদা
ঐমক্কি শুমাংদা
ঐখক্তগী ওইনা শাবিবগুম।

অমুকসু তাবগুম তৌবকই
শৈহেক নাইববা পুন্নি ঙশৈ
মাস্তং, ঝালগী তান্নাদা
নাকোং শিংজা যৈনা
ঐবু কদায়দনো’মা পুগদবগী।

চৈবজুদা উবকই ঐগী লোয়নবী
মাগা অহানবা উল্লখিবা
থম্মায় অনিনা অমত্তা ওইখিবা
লুহোংবা নুমিংকী তেল্লবা অহিং।

হাযফেৎতং নিংশিংই
মমি শমি ওইনা
ঐগী পিল্লিবা ইচাশিং।

অদুবু, নিংশিংবা ইথোক-থোক্তবগুম তৌই
ঐগী পলেম-পল্লৌ অনি।
নিংশিংবা থোক্তে নন্তে
শুক্কিং-নিংশিংখিদ্বে মদুমদি।

অদুবু, কাওবদি লৈত্রি
লিবিবন্না রাবি, তন্নিবন্না ঙশৈ :

“হনুবা-হনুবীনা পান থাবম্মী .
পান্না লেপ-লেপমুক রাংই ।”
“ থা থা থাবুঙ্তোন
নচা মোবান্নী পোবিগে ।”
“তে তে তেনরা
কৈশামপাংকি তেনরা ।”

চেহুখি তুবেলগী ঈচেল
পৌববা লৈঙোই মবক্তা
হন্না যেংখৎলম্মা তৌদনা
কৈদৌঙৈদসু।

শঙলিংবদু যেংনিংখিদি, কনানো
যেংজবসু ঙমখিদি কিজবতনা।
চেহুবক্লিবা পিগী ঈচেলদু তৈথোক্লুবদা
খোঙনা অদুম চৎলদুনা লৈবম্মী, ঐ
হিংনা হিংনা, খোঙনা অদুম ।

ঐগী মঙথোংদু ইহাং-হাংলক্লুবদা
খংয়েং-যেংথোক্লুই হন্না
শঙলিংবদু লৈবিত্রা ’

অদুগদি ॥
মশা নানবা নীপা অমা চৎলম্মী
মখোঙনা মোং-হাদনা
মোবাইল ফোন্দা রাবী শাবদুনা
মোমোন মীনোক্তা নুংঙাইনা
নৌনা শেল পাযখৎলকপগী মীনোক্তা ॥

শউনগী জেকেৎ

মানত্রেদা মসিবু, ওস্তোকা মানত্রেদা ।
নৎত্রনে, হুঙ মাম্নিদা
ঐখোয়গী শউনগী জেকেৎতু ।
খজিঙং তৎপনি জেকেৎকি খুদাংদুদা,
শেগায়নহে, হৈমা শেগায়নহে।

খঙহৌদনা খল্লকপনি মৌনহা অমগী মপুক্লিংদা
নিঙথমথাদা তোযনা লিংপা
মাগী মপুবোইবগী জেকেৎতু মানমনস্তবদুদা।

যান্না হেমা ঙকচবিবদি
জেকেৎতুনা শিল্লোংদা লৈবস্বদুনি।

মদুসু, ফিভম চানা য়ান্দুনা লৈবন্বা
মৌনহা অমগী ইমুংদা
তনাপ-তনাপ্লি, মশক-মতৌ চঙখোনবি
মৌনহা অমগী ইমুংদা।

হায়ফম খঙদে, তৌফম খঙদে
চঙশিন্দুনা মনম হেক নমনিংলুই জেকেৎতু।
চিংনবগী চাংদি সনজিংমুক রাংখংলকই
জেকেৎনা মখোঙ পান্দুনা চংপদি ঙমদবনিনা।

নোং বাঙুনা ব্রজা তাবকই
মৌনহাদুগী শাববা লরাই লেম্বুদুদা
খঙহৌদনা অঙাং অমা উকবদা,
কাবক চাউববা অঙাং অমা
ইমুংদগী হেক থোল্লকপা উকবদা।

অঙাংদুগী নাতোন নাকচি, চিনবান তাবা
কযাদি মান্নবে জেকেৎকি মপুদুগা।
মমিৎ অনি, মবাইবক, মশমদুনা
কেবোল্লো হৈজিল্লো শিল্লোংগী মৌনহাদুগা।

ঐবুনা ঙসিতা কোযবা পুবিবি
অদুগা, মানা কযাবক হ্না কোযবল্লবা শিল্লোংদা
হঞ্জিন-হঞ্জিন মশিং খংদনা।

হুবানবগী তবানি মপুগী নোংমা,
নংহৌদ্রে জেকেৎতু লোংশিনবা।
নংতে, নিংবু-নিংশিংলমগদ্রা লোংশিনবা হায়'সিবু
মশাগী ইমুংদা, মশাগী মপোং।

খঙহৌদে মপাম উবকই
খায়নবা, পুঞ্জি চুন্নগী খায়নবা।

নভে, মদুগী শক্ক
নিংশিংলকই স্বাইদগী লায়বা পান্নৈ
থৌবি কোঙ্গোয়, চাকশঙগী ফৈবেল।

মওল-মওল ঝল্লি মৈ হৌনা ,
নভে, মদুগী শক্ক হৈজ্রাং
মোবোক অতেকপা শোয়বা হৈজ্রাং,
হঙ . চবৎ-চবৎ হেক থিন্দংপা জেকেৎসি
মদুতদা পেনগনি থম্মোয়সে।

নভে নভে, মদুনসু পেল্লোই
কাতি অচৌবা, কাতি অথৌবা
তুবৎ হেক চপথৎপা
জেকেৎকি খুদাং অচোনব'সে।

“মশ্মি খুৎ হাম্মো, চাক চাবসে”
মমিৎ মনা ঝংশিং-শিংই
মৈগী চাঙ ওল্লিবিদু
নুংশিববা অঙাং অমগী খোঞ্জেল তাবদা।

মপুক্রিংদদি রাবৌই খৌগল্লোল ঝংদে
অদুবুদি মপাগী মচানিদনা।
হঙ ঐঙোন্দবু মশ্মি, চুল্লিত্রা '১'
ইমাহল কৌফম থোকপনি
রাবৌদবা ওমদে মপুক্রিংদা।

ইমাতোন কৌবদি শুকযা-যাবৌই
কবিনা,
ঐদি লুহোংদুনা লৌবিবনি।
অদুগা মাদি কবি ?
হৈবাং লোঞ্জা-চা

লৈবাং লোঞ্জিন-চিন
খোযজিখাদা মীতল্লকপা নরানি।

ইস! লুবিকো তৌঙপ্বা-তৌঙস্বী অনিসে
লুহোংলস্বসু যাই লোন্না
শবি রাশক্লবদুনা
তাইবঙ মপুগী মমাংদা।

কনানবু খংবা, তস্ববু ঙম্বা
অঙাংসিগী মমা যাইমা অমা লৈবস্বসু
নংত্রগা, খুং থেকপদা যাওদবা
মমাইল অমা লৈবস্বসু।

ইস!
অদুগা ঐদি কবি ওইববা ?
অমদুবা ।
মাংজবেদনা ঐদি
খিস্তেদকো ঐগী লায়বকসে।
পেল্লবোই ঐ শুকপেন-পেল্লবোই
খোঙ-খুং শং তিংথোক্লগা
ও-খোঙনা কপ্লসু।

অদুবু, ওইনিংবা ওইজসনু
হাযনিংবা হাযজসনু
অঙাং অসিদি কযাদা নুংশিস্ত্রবা
কবিসু খংজদবসিগী কবি মবালনো?
ফব'সু ফংত্র'সু ঐখোয নুপাগী মচানি ॥

মখোয়না ঐখোয়

যোং মাযঙাংবিদুনা মুন্না য়েংই
শাবঙ মনুংদগী মমিং কুপুনা
জু য়েংবা লাকপা মীশিংদুদা।

অদুগা, কবিনো'মা খনখি'গুম তৌই
শকফম ইহন-হঞ্জিল্লদুনা :
কবিনো । ওহ্লেঝা মোংতায়-চুদায়নত্রেদা
চাইকংকা ইতা-তাবদনা
ওহ্লেঝা হৈনদে উবদা
ইনাঙ্ককা নকশিল্লক্কনি খল্লুবদা ।
মমিংসু থনুং যৌবে কুংলিবা

চবিসু ইতং-তংনা উবে
চবা তোযনা হেল্লবগুম
কবি মতৌনি হায'গে 'সিদি ।

এ । অমন্তকা নন্তে'হে ফিভমসিদি
কযাদা যামন্তবা মীযাম্নো
হোজং অসিদা থোমাজিল্লক্লি'সে ।
কবিনো, মথোযসিবু ঐথোয য়েংবা লাক্লিব্রনে ?

থাজদে চিংনৈ, ওইবল্লি নিংদে
কবিনা ।
মীনা মী মাল্পে
জু য়েংনিংবগী মীংয়েং নংত্রে ।

শানা খংই শার্গী লিল্লম
শার্গী মীংয়েং, শার্গী মনম ।
শানা খংদনা কনানা খং'নি
শা ওল্লক্কেদৌববা মীগী মীংয়েং-নায়েং ।

কবিগী হৌনবগা লাক্লি জুদা
খুল অমা হোংলকপদৌনা
নুপী-অঙাং, তনু-হল্লি, ওল্লমক
ফিজ়েং-ফিগায য়োল্লদুনা ।

হুং । মওং অমনি মথোযগীসি
মথোযনা ঐথোযবু য়েংগদৌবি'বা
নংত্রগা,
ঐথোযনা মথোযবু য়েংগদৌবি'বা
নংত্রগনা, মথোযগী মীংয়েংসিনা কবি ?

ঐথোযগী মন্তং শিল্লগে অসিবা
মথোযনা ঐথোয,

শাবঙ মনুংদা মনিং-তম্মা
রাৎত-পাদা, শোযদ-ঙামদা
রাখল লৌশিং-থোক্কা ।

অবিবা খুন্নাইদা হঞ্জিনবা পাল্লবা হায'দুবনে ?
ওহ্চোকইদা, মাংদা খোংকাপ লাওনা থাংত্র'দুদি
থা যৌনা অহাংবা অতিযাদা
পাল্লবা মালেম অসি লাহ্চোক্তুনা ।

অদুগা, কবিগী খুহ্চোকে খল্লি
পিক্কাবা শাবঙ মনুংসিদা ।
হিংবগী আশা মাংলবা হায'দুবনে ?
নভে, ন্যাক্কাযাব মিসাইলফাও' শাত্র'দুদি,
হৌনদে-হৌনদে থরায়না থরায়দা
মিসাইল মতোন ওনসিনবা ।

অদুগা, লৈকংলা ওল্লবা অহিংপুঙসিদা
ঐথোযনা মথোয, অসিবা ।
মচানা মপা হাংলবা
মপুবোইবনা লোয়নবি হাংলবা
লোয়নবিনা যুমহোং তোমববা
উমং-রামংনা মক ইকোক-কোক্কাবসিদা
ঐথোযগী শৈদাংফম্মা কদাযদা ?

চবাংনববা লৈকংলাসিদা ঐথোযদি কবি ?
বোক হিংচাবগী চাকথাক
পালি নাইনা হিংজোং-কাইজোং
ইচাশিংগী মমাং, লোয়নবিগী শেগাদগী ।
ওহ ! ওহ্চোকপা হায'দুনি ।

অকবা মবম অমদি লৈবে
মীংয়েংসিগী মকমদা ।

ও । মসি নস্তনা লৈতে,
ওইগনি, শোয়দনা ওইগনি।

মখোয়না ওনখি ঐখোয়দগী
মীহৌবোলগী মতমদা
অদুগা, হৌজিক্লা অমুক ওহোক-ওনসিন
অওৎ-অপা শাবদুনা ।

হুঙ । অকবা তানফম যৌবক্লে
শেমদবা যাদে অপুনবা লুপ
ঐখোয়গী হক মাংদনবা
শাবঙ মনুংগী হক কন্নবা ।

তৌহৈদে, যান্না তৌহৈদে
মখোয়না ঐখোয়
ঐখোয়না মখোয় ॥

ঐ লৈতে হায়যু

লাযববা নিপাদুনা হেক হেক হায়
মাগী মযুম তাকপদা :
“মথোল যান্না রাংবা
ইনাকখুনবা মীনিস্তবগী দলান্দুগী
অরাংথংবদা লৈবিবা থাংপোকশঙদু
অতৈ কনাগীসু নঙে, ঐগী য়ুমনি ।”

মাগী থাংপোকশঙদু উকম লাংদুনতা লৈ
ইনাকখুনবগী দলান্দুনা লুমশিনথিবদা ।
ইনাকখুনবদি পাম্মী লাযববা নিপাদুসু
অদুবু, পাম্মে, হৈনদে, তুকংচৈ

ইনাকখুনবগী শাজ্জৎ-লিচৎতুদি ।

ইকাযখাংদগী কং কোংপসু নন্তে লায়ববদু
নন্তে, অঙ্গুব শিনবসু ।

তৌবগীবুদি লায়ববা নিপাদু
পুন্সিবু মশক মুন্না ঝংই
অদুগা, থরায়গী শিজিন্নফমসু ।

ইনাকখুনবদুগী থৌনা ।।
পাক্সা থেংনদে মীওই কযাদা
পাক্সসু ফংদে হোংনব'সু ।
ফংনিংবনদি থা-বাই ঝংদে চেল্লিবা
শেল পায়বদা ঙাওজ্ববা মীওই কযানা ।

অদুবু, লায়ববা নিপাদুনদি থৌনাদু কল্লজ্জ
হায় পুন্সিবু লল্লোনবনি ,
থবায়বু লগাউগী লায়ুমদা থাবনি,
মদুসু মুন্দাদা ।

মুন্দাগী পুন্সি লম্বী তেল্লি
মথোক লোয়গাল্লি, কেনগাল্লি
লৈমায়দা তাবগা হেস্তা পুন্স্বা হৈবাজ্জোয়গুম

অদুনা হায় লায়ববদুনা :
“ইনাকখুনবদু মথৌনা লৈবা নন্তে
থৌনাবু লৈবগা শিজিন্নবনি
শিজ্জল তবেংকি মথক্তা থুনা যাহিপ্পবা ।”

চংঙা ! চংঙা ! চংঙা ।
এ ! নিক্সিসে নোংপোক্তা-নোংছুপকনি,
চিংখায়বক্সে থা-রাং অমুক
পাকথৌ-পাকথৌ, চংঙু কাঙ্ছাদা ।

তুথবকই ইনাকখুনবগী ব্রাংলবা দলান্দু
শাফু কমা মখাবোমদগী অরাংলোমদা ।
নত্থেকখি লায়ববগী খাংপোকশঙ
লৈবশ্মী হায়বফাও' খঙদনা ।
লৈতেম মান্ত্রে লৈমায়দু
ঙল্লমক তেমস্ত্রে যুহা হাবদুদা ।
তেমখি মীকপ মীবাওখোলসু
চপ মান্ননা লায়ববসু, ইনাকখুনবসু ।

চক চক চক চক ।
“থোং হাংগনু, থোং হাংগনু
ঐ লৈতে হায়যু ।
এ । ঙায়থো'হৈ
নিংশিংলকপা অমা লৈবে,
কনা লৈ, থোং হাংঙ
বানোম্বা লাক্কদবা অমা লৈবনি
ঐগীদমক কবিনো'মসু পুবক্কদবনি ।”

হাবৌনা অহিংদা খোংলকপদুদা
ওইববোই হেক নিংলবনি
থোংজিন্দা পানবা কোল্লিং বেল
ইনাকখুনবগী অশিবা থরায়দনা ।

লায়ববগী থবায়দনা ঙক্কা য়েংলুই মতৌদুদা
খংয়েং-য়েংথোবকই ইনাকখুনবদুসু
অনিমক মীংচাংগৈ খংহৌদনা
অনেম অবাং খায়দনা মঙফমদা ।

মঙফমদি পুনবা যাই
ইনাকখুনবগা লায়ববগা
অদুবু, তাইবঙপালগীনা ঈশিং-নুংশিং অমনি ।

মখোয অনিমক যাতাফম পুল্ল
পুল্লপ-পুয়া পোংলোযবদগী
যুহা হাবদা লৈখিদ্ৰবা হকচাংশিং
শুমজিৎনা শিংচিন-শিংচিল্লদুনা ।

খংহৌদে অবোইবা মতম যৌখিবা
নংহৌদে মীং ওনবসু ।
মদু নংলমদ্ৰবা মঙফম পুল্লমদবসু যাই
লাযববনা অমদা ইনাকখুনবনা অমদা
ভুবেল অমগী তোৰ্বান অনিগুম ।

যুহা হাবদুদা ওল্লমক শিশ্ববনা
মৈ থাল্লভে মঙফমদা কনানসু ।
ইমম মস্মী মঙফমদু
কফা চল্লি ইনাকখুনবদু ।

হৈফক-লাল্লক কংলভে
বাবী লাইবিক ভাবভে
চবি তংলি ইনাকখুনবদু ।
শোবৎসু শোল্লভে
তাবিনবসু লৈত্রে মপু মাগী মীজ্জৈ
পুল্লিংসু লৈতাদ্রে অশিপুঙদা ।

মুকম-মুকম শোল্লি ইনাকখুনবদু
মকোক মক ইফা-ফাবদুনা
অহিংপুঙগী লায়ববা নিপাদুগুম ।
খংজদবগুম তৌই মশাদু
মাগী থরায-মিবেলগী লৈফম ।

লাযববা নিপাদুদি কবিসু নাচুংদে
নভে মসি অনৌবা পোংহাপ অমা
তাইবঙদা অশিবগুম হিংলকথ্ববা মঙোন্দা ।

হৈনবজ্জৈ মঙফম পুঞ্জুবা
ইনাকখুনবগী পেহৌ-পেহৌবা থরায়দুগা ।
মথম্মোয খংপিক-পিকথবকই
খৌনা লিংজেল মাংলকই
ইনাকখুনবনা মনাজ্জা লেংদনা লৈশিল্লকপদগী,
রানৌদবা ঙমদে নোঙদম্মা মাবু ।

কদাযদা ওম্মা মাংথ্রবা
ইনাকখুনবগী খৌনা লিংজেল
ফোয়াগিনা, লাকগিবা, হুথিবগী,
কনবসু ঙমহৌদে মশাগী খৌনাদু
পোংলোযবগী মৈবিলজ্জগী ।

হম্মফাও য়েংবিবমদে হকচাং পোলাংদনা
রানা পৈশিল্লম্মা লন থুয়াশংদ ।
চংবু-চংখি চন্দুবাগী মথাদা
শাংদ্রোং-শাংনা হিপ্পা
খৌ-রা ইশা-শাদনা ।

চৈনিংখিবজাংনি লাগনবদুনা ইনাকখুনবদু
“পাঙমনাখিহৈ ”
হাযনিংখিবজাংনি
“ তোনাংমনাখিহৈ । ”

অদুবু, ঙমখিদে, তশেংনা ঙমখিদে, চৈবা
ইনাকখুনবগী পেহৌ-পেহৌবা মভৌদুদা
মানা অসুম-অসুম নকশিনখিবদুদা
লাযববদুগী মনাজ্জা
মোল্লি-মোল্লি, অসুম ॥

নিবমহল

নিবমহল।
ওঁসদি মহৌশাগা ইমান-মান্দে
মথুম মবাং হৌই
মোমোস্তা তৌববৌই নিংই
কদ্দসাগবগী ঈয়াইদা ওঁইছৌইবিবা
নিংথিববা কোনুং, নিবমহল।

কদ্দসাগবগী লাইজা অদো
মযায কানা ঈথক হৌবি
নিংথৌবেল অদুনা লেংশিনথিবদা
শুমহৎলবি লৈমশিংগা লোয়ননা
নিংথিববা কোনুং, নিবমহলদা।

হাযফম খংদা ঈহৌবকই
 ঙাংলৈনবা লাইজা অদো
 কবোকঙগী মুববা মবাদুনা
 কোচি থাংনা লেং-লেং চৎলকপদা।

লমতা থাগী মযায চল্লরুবা
 তাবমদাই কোবৌগী মঙালনা য়েবদা
 নোংজাবিনা চাগু'মই
 পুক্রিং হুববা নিবমহলদো।

হংচিক-লাংলি নিংথৌবেল অদু
 নিংথিববা ফমফল্লাংদা ফল্লদুনা
 নিবমহলগী অবোইবা মথোলগী শুমাংদুনা।
 শুমহংযাই পুবি লৈমা অমা লেংথোবকই
 অদুগা, লেপ্লি য়ান্না চুঙ-ফিবাল চানা
 নিংথৌবেলদুগী মমাংদা।

পাংযাইদগী হুমগৎলকপা তইং-তইংবা
 ওলাংথাগী নামিবা নুংশিংতুনা
 খংহৌদনা ওনখি ক্কাভাগী নুংশিং নামিবা।
 অদুগা, চোযজাযনহনখি লৈমগী শল্লাংদু
 মচোয-মচোয, ফাজিন-পুনসিনবা যাদনা।
 শমখোংদগী হাইথবকপা মঙকশমদু
 কেথবি, ঙানু কাঙগী মঙকশমদুমক্ৰি।

লেঙজুমদগী নিঙদু যৌনা হাযথবক্ৰিবা
 তুংগী শাবি ফোলদুনা
 হাইবি ফব-ফবা
 নামিবা নুংশিংনা হুম্বদা।
 নিংথৌবেলগী শগোলদি
 মমৈনা গে গে লাউবনি।

চেংলবা মস্বাং অদু তৎখিনি মীপাইজবদুনা
শেংলি শাবিদু খোযখাদা
খবা চৎখবপ, কোল্লপ তৌনা।

যুবি মশুং মাল্লবা
খাশিবমদাই খাজগী মওংগুম
কোংখোব্লা লিৎলিবা অকৌবা ব্লাউজদুনা
তুংযান্দো শিন্নবি নামিবা নুংশিংতা, থা, থরানমিচাক্তা।
কযাদা চংখোল্লবা শাবান্নো
পেত্রুই মচুগী শাবিদুনা থোনবদুদা।
মঙকশমদুনা খজিক্তং চেপথবক
মীংচিনা য়েংলক্লি কোচি থাংনা।

নিংথিববি লৈমগী মমিদু
তাবি লাইজথক্তা ময়েক লানা।
কবোকং অমদি লাইজনা
হোল্লি নিংশা শুব, ফুইনা ফুইনা
মমিদু মুংখিনি পাখৎচবদুনা।

অদাম অমসুং ইবনা মহাও তংখিবা
মমুন ফানা ঙাংশং-ঙাংলবা শেমদু
মশা পুস্বা মকু খোব্লা-খোব্লাগা
লৈমনা পিজবি নিংখৌবেলদুদা।

নিংখৌবেলদুনা থক্লি অমৃত
নুংশিবা হুনি খংন-খংনা
ফি থোংনিংদ্রবা ওলাং থাগী নুমিদাংরাইবমদুদা।

লৈঙাক্লি অরাবা পোংলুমশিং
অসুম-অসুম হুমদোকখি
নামিবা নুংশিংনা নিবমহলদগী।

অদুগা, অসুম-অসুম ইংথবকই
নিবমহলগী মনুংদা ওমচারুবম্বশিং
শজিক-থবানা অসুম-অসুম ঙাংহোবকপদা।

ইনুং তৈনা ঙাল্লবদা
চাক্তাদুনা লৈবম্বী ঙানু কাঙশিং
পুমঙৌ-ঙৌনা, লশিং কাপোনগুম
ঙাংলৈননা পাল্লবা বদ্রসাগবগী ঙ্পাক্তা
মকম কোল্লমদাইগী গে-গে
মকম কোল্লবা মকোল শাবদুনা।

লাঙ্গোয় চনশিন্দুনা লৈবম্বো
যাম্ব্রবা লমগী চেলাশিংনা
ওলাংথাগী পোংথাশঙ নিবমহলদু
খোঙদাফম লৈতব'থৈ
কৃক কৃক ইন্ননা।

ওলাংথাগী অঙনবা অমুক্তা
কোকচাউবী ফুঙ কাখি নিংথৌবেলদু
হমাং মবিক-মবিক কাবদুনা।

মশেন-মবাং উবকই মমিংতা
যুমদাংবনা কৈনাবগী চাউববা পোংলুমদুনা
মাগী মথক্তা তপ্প-তপ্পা নম্ববকপদু ॥

ইচাথোইবীগী চক্রবিহু

ইচাথোইবী,
কৌগে নুংশিনা
মেমচৌবী, মেম্মা, মেমচা।

ইচাথোইবীদো তাখিদে, খংখিদে,
পি থাদোইগী ঈশৈ
হৌদোং লম্বোইবগী তাৎ
শন্দ্ৰেহীনা মীংলুদগী শিহুখিবা পিবাং
কৈবু-কৈওইবগী অপঙ থৌনা।

পিৰুবা মচিন মচাদুনা
হায়জবা ফংখিদে অমুক্তসু

কোক, শম, লাই
মীং, পা, না।

চেন-চোংদুনসু শান্নবমদ্রে
পাক-চাউববা শান্নপুঙদা
চীঙলৈবাকসিগী মফম অমা কল্লদুনা
ওলেমপিকী চীঙ-লেম্নবা ফমপান্তা
মমায় রাংনা থাঙ্গংচবদুনা।

ইবুধৌ থাঙজিংগী লাইবুংদা
জগোই বুংথেক তল্লমদ্রে
লৈমা জগোই, মাইবী জগোই
তাংদিং দিং তাংদিং দিং।

মচুম তানা কেববা ইচাথোইবীদো
কয়াদা চীঙ-লেম্নমগদবা,
ফিগে ফনেক শেং
মুগা ফি অমা ইন
লিক-কোন্না লৈতেংলদুনা
হিয়াংগৈগী নিনি পানবা নুমিৎতা।

অদুবু, যামথ্রবা ইচাথোইবীনি
মালেমসিদা থোংদাবক্তনা হলহনথ্রবা
অশি লৈবাক তল্লা।

ইচাথোইবীগী মঙফমাদি কদায় ।
লৈতে, থিবা ফংলোই
লৈতবা যাত্রা তাইবঙ মীগী মঙফম
হঙঙা লাউবমদে'সিবনে ।

ইচাথোইবীগী শক মচেং অমত্তা লৈহৌদে,
শদোং মচেং অমত্তা তাহৌদে,

শম'না অমত্তা কেলহৌদে
পাক্কা মালেম লৈশাসিদা
অঙথাগী মবাইবক থিববা সনামচাপ্তম ।

শাশিলবা মীহাংলা '
নন্তে, রাবেপ লৌনবগা হাংপা মীহাংনি
ফোঙনা, ইফোঙ-ফোঙনা
এক্স ক্রোমোজোম অনিনা
মহাও লৈববা অহিংগী মীংকুপ অমদা
ইবায়-লায়না ইচাথোইবীবু মথ্বায় হাপত্ৰবা মতুংদা ।

কযাদা মীনুংশি যাওখিদ্ৰবা
মচাবু হেক হিংথং-থংপা
মশাগী শিয়োমনুংদগী চিংনবা লৈতনা ।
ও! তনৌ-তনৌববা থরায় মচাদুনা
শিদি-শিনিংদা, ওয় থোইনা খাংলমগদবা ।

শিয়োমনংশিবু মীহাংপুঙলা নংত্রগা অহিংপুঙলা '
ইচাথোইবী কমাগী মঙফম ওইবি
মালেমগী মমা কমাগী শিয়োমনুংদা ।
জাং, কুচু, ধর্ম খেঞ্জববসু
মঙফম শেম্নি শিয়োমনুংদা
ইচাথোইবীবু খুবৌ থাংলবা পোংলুম অমগুম,
হু কাববা শাই তিঙখংগুম ।

ভসিদি মমা কমাগী শিয়োমনুংসে
ওহোয়াকপ্তে অভিমনুগী চক্রবিহুগী চক্রবিহু গাক্তা ।
চক্রবিহুদগী নাহোবক্কা ইচাথোইবীশিংগীসু
লোয়বা নংত্রি মথোয়গী অরা-মৈশা ,
মুনবিবি মফি-মবোল দৌপদিগুম
মফম, মতম, তাঞ্জা থিদনা ।

ইচাথোইবীগী চক্রবিহু

মসিনসু লোমবা নভে
হুকচিনবিবি থৌবি কোঙ্গোম
দ্রৌপদিগী চেঙলবা মঙকশমদুদা
অঙাউবা হুইদা হুইগঙ থাংবগুম।

তাবিবা খোঞ্জেলসিনা কনাগী '
ইচাথোইবীগী , ঙসিদা তব্রনে '
যেংউ, চেহুবাঙ্কি'সি পিন, মৌংকি প
ইচাথোইবীনা হবাও-তযাম্বগী।

কবিগী '
লাইবক ফবনি তাইবঙদা মঙফাওনবমদবাস
নুপী-অঙাংদা থল্লিবা মাংয়েং কাবনাসিদা,
ফিগে, মোইবাং ফিনা ইকায-ফিবক খল্লনাসিদা।

চিংনবা

চিংনবা ॥

নিঙশিংলুবদা তুবু চুংই।

নৌবিবি চনুবা অমা

অঙাং ওলহনখি চিংনবদা

উপ্পা লৈবা উনা হাযগৎ

লোংনা তাবা অমুক উপহন

লৈনা-লৈযোল হাযগৎ-হাযগৎলদুনা ।

মমিৎ চেজেৎনা উইশিন্দুনা খাঙই

কবম্বা মতমদা লোযখিনি চিংনবদু।

পিবাং-গিবোইননা খাংলিঙে
তিংখৌ-তুদৌখক্তা যাতাবিঙে
খঙজখিদে কবম'কান্দা লোয়খি
অতম্ননা চিংনবদু
অঙাং ওনবিবনা হানখিবদগী।

চিংনবা!
পনথৈ লৈত্রমাল্লে নঙগী।
ইস! তুবু চুংই মসিমসু।

যাম্মা নৌবিবা নিপামচা অমা
ওলহনখি অঙাং তহা-তহা
তশেংনা অঙাংমক ওইবিবা
অঙাংদুগী থরায়দুবু।
কবি ধর্মনো চিংনবা
অঙাংবু অঙাং অদুম ওলহনবসিবু ?

চিংনবা!
নঙনবু চিংনববা
লাই ওল্লি চবোং হাবুঙসু
মীযামদা ওনশিল্লি খুদোনবিসু
হোংবা-চাউবা কনানো খংদ্রিঙে।

পাহ্লেইবীগী খোঙ্গুল মুংত্রিবা
লৈহাও চেনবা ক্যামগৈদা
কুপশিনখি চিংনবা নঙনা।
অদুগা, ব্রানা হিংলি মীযাম্মা
নুঙজাউনা নস্কেপিববা নাপি-শিংনাংগুম।

চিংনবা !
নঙবু খংন-খংনা খংশিল্লদববা

নংত্রগা, তানা-তানা তাশিল্লদববা
 উবিং নাপঙবিদৌনা ।
 মুংপা লৈত্রি নঙনা কুপশিল্লিবা লৈমায়সিদগী
 নুমিং কাপখিবগী ঈয়ায়-ঈনিল
 স্বাই নুঙজ়েং পিবা ।

চিংনবা!
 নঙদি নমিংসু তাঙলবা
 ননাসু পঙলবা
 থোপ মহিসু কঙলবা
 কমগী ফল ফংবসু ওমদ্রবা
 মীনা ইনশিল্লগতা চংলবা
 মকস্থিনা মবল ফোয়দংচবা জিবনি ।

চিংনবা!
 উবত্রা, কৈশুমশঙদা চবা হেল্লিবি'সে ?
 মানা থাংথবিগদৌবি'নি
 নঙগী অরা-পোংলুম পুম্মক ,
 অবান-খুতম ফংহনবিগদৌবি'নি
 নঙগী চিংনবা কোক্রবা,
 মায়কৈ চুম্মা তাক্লিবিনি থ্রবতাবাগুম
 লম্বী লমফাংনববা নঙগীদমক ।

চিংনবা !
 নঙনদি ঋঞ্জবম্বা যাই
 চবা হেল্লি'সি মীযামঝঙগীনি,
 নঙগী মায়োক্তনি,
 নঙগী নমাইদা হামুক তৈশিনবনি ।

চিংনবা !
 তশেংনা হেনমল্লি মদুমকসু

নিংবা থুংহনবি লাইবেস্বী'সিনা
 নঙগী যেৎনখাদা লৈবিউ
 নিহৌবা যাবে তাঙলবা ববদু
 ধুবতাবাগী লমজিং মৈবা উবা ফংনবা ।

চিংনবা ।
 তাঞ্জা অসি নান্হোকস্বাদি
 নঙগী নোঙমৈ বেবেল মনুংদু
 ফুঞ্জিল্লক্কনি লৈবাক্রা পিক-থম্মা
 উচিখোইনা মকোল শাজিল্লক্কুনা
 ঙবং-ঙবং ঙংলগা
 তবেং লৈব গুম উক-উক লৈবদুনা ।

চিংনবা ।
 কবিগুম্মা নঙনা অততাই ওইনা লৈহৌবব
 শোষদ্রে নোংমদি নঙবু পোংলোমখিবা
 কৈশুমশঙদা চবা হেল্লিবি,
 নিঙবা থুংহনবি লাইবেস্বী'সিনা
 কংলা উত্রা 'মাংদা
 নংত্রগা কদ,যদা, ফৈদাপুঙদা ।

চিংনবা।
 তুমিং-কাঙশিংনা মেংগনি
 যাম্মা তাঙনা থোকপা থৌদৌক
 মনিং তম্মা, মকা লাম্মা
 হবা ও মীনোক তন্নদুনা ।

চিংনবা ।
 অদুবু, হন্দাক্ত পুম্মক ওন্ন-ভৈন'দৌবি,
 থাজত্রা , থাজদবা ভৌ'নু
 ফৈদাপুঙদা অথৌবা অনি

চিংনবা

বুতিশনা ফাঁসি তৌখিবদা
শিন্ধুখিবা নিঙমদবগী পিবাং
তেঙথাখিবা মীকপ-মীবাওখোলদুদগী ।।

ভদ্রগী হিরস্বী

পিকাশোনা লাই অমা যেক্লি
মহাকুস্তগী মেলা য়েংলগা
ত্রিবেনি সঙ্কমগী তোর্বান্দা ফল্লদুনা
মীওই কমানা ঈকপুবদু
লংজকবা মপাপ কোরুবা।

মীহাংপা, হুবানবা, শেঞ্জাবশিং
লেপমিন্নবি লেঙজুমগা-লেঙজুমগা থেংনবদুনা
কুক-কুক ইন্ননা
মপুগী মীঙথৈ শোল্ল-শোল্লদুনা
অমতনা থল্লবা ঈয়াইদা পাপ কোরুবা।

পোলুসন থোকে ত্রিবেনি সঙ্গম
পাপীশিংদগী চেস্থবকপা
পাপকি মহি মচুমশিংতনা।

মশাগী পাপ-কোকখিবতনি খন্নবিবা,
পাপুসু পাপি খং-খংনা লংশিঞ্জখিবনি
নাপলগী মশোঙ ফলিংবগীদমক।

পাপনি লংশিংলুবা নত্তে মতমদুদা
তৌ'ঙম্বা ঐনি'সিতনি উৎনিংলিবা।
নাপলতনা যোম্লকুবা, ওইজবতা থিবা
তুংগী খনবা ওম্বা মীওইবনা
চাউথোকচৈ ত্রিবেনি সঙ্গম লৈবি।

খঙহৌদনা তাখি লৈমাযদা
পিকশোগী মবাল লৈত্রবা তুবি।
যেকখি'দ্রনে শক্তম অসিবু
পাপকি মখংদা পাপ অমা
পাপীশিংনা হালেংবা লৈতনা লংশিল্লিবা।

অদুগা, শেংলবা ত্রিবেনি সঙ্গমসে
ঙসিদি ওম্বোকত্রে পাপীশিংগী ঈপাক।
লাকউ, ঈকপাখি, হনখি
লেম্বা লৈতে পাপীশিং
মবি মবি ককচেংগুম হৌনবদুনা।

ত্রিবেনি সঙ্গমদগী পাথোবকপা পাপীশিং
যৌশিল্লকই ইম্বাল তুবেল ফাওবা
শেঞ্জোম্বা মনাক্তা ইকপুবা
কৃক কৃক ইম্বা
শেবৌ মাযকৈ পাংখি

ঈক্সা ফংদ্রবা পাপীশিংদুনা।
 অসুম-অসুম কোয়শিল্লিকি কংলাবুদি
 কাযকৈ মবিদগী তপ্পা-তপ্পা
 কৈবল চনবদৌনা।

ইস! পাপীগী লৈবাক হাযবদুবা,
 অমত্তা হেক লৈত্রববনে পাপী নত্তবা ?
 ঈক্সাবে, পাপ কোকত্রে
 অদুগা, মখাদি কবি অমুক?
 পাপ অমুক লঙশিনবা।
 কবি'বু স্বাবিকনি হায'গে
 ত্রিবেনি সঙ্গম্মা নিক-নিক লাউনা লৈববদা।

ইস ! মতৌসিবু কবিনো
 শোযদ্রে পাপ চেনবা
 ত্রিবেনি সঙ্গম
 ঐগী ভুবি
 ঐগী কেনভাস
 ঐগী অযেকপা লাই।

ও! তৌহৈদবা অমনি
 তুবিনবু পাপ লঙশিনবা
 নত্তে, মসি ওইথোক্তবনি
 তুবিদি মপু মাগী যাথং ইনজবতনি।

নিংশিংলকই।
 যেকখি পুক্রিং হববা লাই কয়া
 সমুদ্র মপালগী লৈঙোযথক্তা ফল্লদুনা
 পাপ চেল্পবা মীওই কযানা
 থুমহি চেল্পবা সমুদ্রগী ঈশিংদা ঈক্সাদু।
 নিংঙাইদনসু হিল্লি নুংশা যাইবদুনা
 লঙত্রিক লঙলবা হকচাংশিংদুনা

লঙত্রিক লঙলবা লৈঙোযথক্তা
ফি তঙ্খায়তা শেংলদুনা।

তুমিনা অদুম লৈ, মদুফাও'
পাপ লঙশিনবিববা সমুদ্রগী ঈশিংদু
লৈঙোযথক্তা তপ্পি-তপ্পি চেনখৎচবদুনা।

পিকাশোনা থরায় তানা য়েঙ্লুস্বা
পাপীশিংনা ঈকপ্পগী অয়েকপা লাইদুদা
মুনা য়েংই ভদ্র সিংহনা, চাগদবগুম।
খঙহৌদনা থাঙ্গৎখি মাগী তুবি
অদুগা, য়েকশিনখি হিঙচাবী অমা,
হিবনীমক মানবি হিঙচাবী অমা
ত্রিবেনি সঙ্গমগী তোৰ্বান্দা ফমহল্লদুনা।

কায়দুনা চেন্নখি খা-বায় খংদনা
ঈকপ্পস্বা পাপীশিংদো মথ্বায় হিংনবা।
অদুবু, হিবনীনদি ঙাইদুনা লৈবি তোৰ্বান্দা
মীংকুপ নাহুম শিংনা ফল্লদুনা
পাপীশিংনা ঈকপ্পা লাকপা
অমৃতনা থল্লবা ত্রিবেনি সঙ্গমদা।

মক ওইনা মানা ঙাইবি
লাইববনা পাপ চেলহল্লবা পাপীশিং
ত্রিবেনি সঙ্গমদা ঈকপ্পা লাকপা।

মপাপ কোক্লবা ঈকপ্পবা মতুংদা
অমুকসু থকচিনখি অমৃত
হন্ন-হন্ন মবুক থনা।
অমৃতনা শাদোঙ ওইবগা
লঙশিনখি পাপ অমগী মথংদা অমা
পেন্নাইদবা ইনাকখুনবা মী ওইনবা।

নম্রুদা শক্তি পায়ববা মতুংদা
লিবকখি মশাগী পুন্নি রাবি
নাপলগী মশোঙ ফন্দোন্ধুদনা :
“ঐ যান্না লায়বনা হৌবকই,
ইমা লুত্ৰাবীনা যোন্ধকপনি ,
ঙসি ঐনা যৌবক্কা থাক অসি
ঐগী হুমাংমল’গী মহৈনি ।”

লায়ববনা ইনাক খুনব্বা মতুংদা
অমুক্তা লেপ্পুঙ্কে লায়ববগী মাযকৈদা ।
হেন্নদুম ইহৌবকই শোন্ধ-পন্না যাদবত্তম
পাপনা যোন্নবা পাপীদৌনা ।

ইনাকখুনবনা যোংশিল্লবা হোংনৈ
ইনাকখুনবসু, লায়ববসু তুনা ।
“কবম ভৌনি” রাবিনবা লৈতে কনাসু
ইনাকখুনবা ওমহৌদ্রবা লায়ববশিংগীদমক ।

ইনাকখুনবনা লাই ওল্লিংই
লাইশিংগী নিংখৌ “লাইনিংখৌ” ।
ইনাকখুনবনা ওল্লকপা লাইনা
শুঙ্কে-লৈনিংদে লাইবল্লেদা ।

মীবল্লেনগী লাই ,
মীবক্তা খাবৈ-খাবা শাবদুনা
থোযনা হেন্না খোযদাজৈ
খৌজাল হৈবা উকং লাইদগীদি ।
ঈকপ্পা হৈনদে মীবল্লেনগী লাইদি ,
লাইনবু পাপ চেনত্তা ?

হুমাংমলদুনা পাপ ওল্লব্বা মতুংদা
নিংশিংলকখিনি ত্রিবেনি সঙ্গম ।

ভদ্রগী হিবନ୍নী

মদুনি হিবନ୍নীনা ঙাইবিবা
থওইনা তোৰান্দা ফল্লদুনা
পাপীশিং. ॥

শখিগী খুদৈ

চেজেংনা উইশিল্লি ইমিং অনিসি
তন্দন ঙাক্তা পাইবকই।
অমুকসু লাওনা পাংথোকই
নুমিং চপ-যুংবদা
হন্দকসু পাইবকই তন্দন ঙাক্তা।
থামম্বা অহিংদসু অমুক উইশিল্লি
হন্দক্তি পাইবক্লে তন্দন অমত্তা
কুফেং-কাফেং, কুফেং-কাফেং।

লাপুক্রা উবকই মুংশি-মুংশি
তন্দনশিংদো পাইদুনা চংখিবা

মায়কৈ ফাংনা যান্না লাগ্না
মবি মবি হৌনবদুনা।

তন্দনশিংদো হেক পাইখিবগা
তাইবুংঙো অমা উবকই ইমিংসিনা
থামস্বা অহিংসিদা।

যাতোন অদু ভৌবোক-ভৌ
মোমোনবা মাযথোং পুবদুনা
লেংশিনিখি শখিগী শঙ্গায়দা
নাবেং তংলবা তাইবুংঙো অমা।
পুমমম-মল্লে তাইবঙপাল
শখিগী শঙ্গায়দু নন্তুনা।

হৌজিঙদা খংলকপগুম তৌবকই
তন্দনশিংনা মায়কৈ ফাংখিবগী মবম,
থৌগল তৌবা ওইবল্লে
তাইবুংঙোনা শখিগী শঙ্গায়দা লেংশিল্লকপগী।
কযাদা রাখংলিবনো তন্দনশিংসে
কুফেং-কাফেং ঙাঞ্জব'সু।

শিল্লবল্লি পুমচিক-চিকপা, অচিকপা
থামস্বা অহিংগী নোংযাই চবুজা,
তন্দনফাও' পাইদ্রবা থামস্বা অহিংসিদা
লৈশেমলোল, খুস্কোকলোল, পুসিবোল।

ইমিং অনিসে পাংলবোই
শুকপাং-পাংলবোই শবিশোন
মপোক-মপোক খুদিংগী
গাফ্কাবি গুম'
কিশিল্লবোই অমুবা ফিনসু

মমল যান্নবা ইমিৎ অনিসে।
অদুই শকক কিশিঞ্জগে চেজেৎনা
খৌববা ইচিনসে
মোইবাং ফিজল হংপা
থাংজিং মপাল মচুগী ইন্নফিনা।

থামন্না অহিং!
তন্দন পাইদ্রবা থামন্না অহিং,
লোন্-লোন্তা যেংজগে
তাইবুংঙো-শখিগী মহাবাশ।

মহাবাশকি হৈনম-লৈনমশিং
যেন্হোকখি ক্কাভাগী নামিবা নুংশিংনা
লৈবক-কোন্নাং, খুন্সক-খুনখা থুংনা।
খংহৌদে লৈমায় অদো কুপশিনখিবা
মহাবাশকি খোয়থুন্সববা মহাওদুনা
তিঙথৌ-তুন্সৌনা মবি-মবি শন্দোকখিবপ্তম।

ওহ! মহাবাশকি লৈবাক,
মহাবাশ অদুনা লোয়শিল্লকপদা
লাওনা হাংদোভুনা লৈবন্সী
শখিগী কোন্সোং চৈ।
মাক্সং যৈব-যৈবদুনা
মাবু তবান্না ওক্সী
মঙফমগী কোন্সোংচৈ লাওনা হাংলদুনা।

কল্লবা তিঙ্কুং তুন্সৌ মথজুদা
নিংঙাইদনসু যাতাবি শখিদো
মহাবাশকি জগোয় খুংথেক্তা চোকথববপ্তম।
শখিগী চেংতক শাংতকপা মঙকশমদুদা
যেংশিন্দুনা লৈবন্সী
হঙ্গামপাল মচুগী খুদৈ অমনা।

শখিগী অউনপোংনি খুদৈ অদো
থঙলেন মাঞ্জা পান্মুবা মাগী
চেংলবা মস্বাংদা থোন্নবা
পুন্নি লৈপুল ওইনা
মতম পুন্নিগী তংপা লৈতনা।

মাংলমদি তাইবুংঙোগী হৈনম-লৈনম
শখিগী শম্বু হকচাংদা,
হুঙ্গামপাল মচুগী খুদৈদুদসু।
যেপশিন্দুনা লৈবন্নি খুদৈদুদা
শখিগী চেঙহি মনম,
হৌজিক্তা ইক'জবা কাবকপদৌনা।

পাইত্রো তন্দন যান্না লাপ্পা
ইমিৎ অনিসিদা চন্দনবা
যুবান ওইনা।

যুবান নঙনা মযেক শেংহন্দে
তাইবুংঙো-শখিগী খুন্তোকলোল ।
পাইত্রো তন্দন পাইত্রো
লাপ্পা যান্না লাপ্পা ॥

লাই শিখে

ঐনা শিবগা
ঐগী শোবাং শোল্লক্কনু।

ঐ শিবা তল্লে
তশেংনা তল্লবনি ঐ শিবা।
কবিবু কান্ন'দেইনো শিবা
যাও'দৌ মান্দ্রে শিবগী মহাও।

মসিনি ঐনা হিংলিঙৈদা খল্লিবা
যাদে খল্লবোই হাযবসু
চেস্তুবকই মথং-মথং
হৈনদবগী ঈফুৎ।

ঐ শিবগী নুমিৎ
ঐ শিবগী মতম
পিবা ঙ্মোই লাই মানসু।
কবিনা হাযববু
হৌজিক ঐ শিববনি
হিংনবা হোৎনবদা।

কবিগুন্না ঐনা তশেংনমক শিববা
নন্তে মদু মপু মাগী শিক্কক লোযবদগী
নন্তে মদু ঐনা “ঐ” ওইনা হিংবা ঙ্মদবদগী।

লাইসু শিবে “ঐ” শিববনিনা।
কবন্না হিংগনি লাই মাসু
ঐনা “ঐ” ওইনা হিংদ্রবদা?
কযাদা যামত্রবা “ঐ” নো
পাক-চাউত্রবা মালেমসিদা।

“ঐ” মযামগী কুমহৈদনি
লাই মানা লৈবন্না।
যামত্রবা “ঐ” মযামশে
চাবোল শুবোল ঙাক্তনি মাগী।

“ঐ” মযাম্মা পুক পুক শৌববদা
খোঙদাফম লৈবজ্জে লাই মাগী।
লাই লেঙশিল্পবা তাইবঙপালসিদা
কুপশিল্পকই বাবনগী লৈঙাক্সা
থুংলখি কঙসগী লৈঙাকসু
তুংদা-মাংদা হৌনবদুনা।

লাইগী মচা-মশুশিং
কঙসগী কঙস ঙাক্তা।
বাবনশিংদো লাই মাগীদি

ঈ মৰ্বিনি, চাদা-নাউদানি।
অদুবু, বাংমা লানত্ৰে মাগী শক্তি
“ঐ” পুম্মকপু লাকশিনবগী।

‘ঐ’ শিংশে কযাদা ঙকপ্তবা
শাবি মশাগী ময়ম-মকৈ
মাগী লোমনবিগী, মচাগী।
অদুবু, যাওবা উদে, থেংনদে
লাই মাগী ফজবা কা অমত্তা।
খঙদে কাওবিব্রা, কাওশিঃবিব্রা,
“ঐ” সু খঙদে
লাই মাসু ২.ঙলম্নেই।

খিবা ফংদবা ওইবম্নসু যন্ত
লৈফম লৈতবনা লাইদে।
লোৎলিবা হায’দবা ‘
চিংনদবসু ঙমদে।

লোৎলগদি কদাযদা ।
অদুবু, কযাম কইনবু লোৎলনি
“ঐ” মচাশিংগী শক্তিঃশিংশিদবু।
স্বৰ্গ, নোবোক, পতাল
“ঐ” পুম্মমক্স ২.ৎলিংত্ৰদব।

হুম । শিবম্মনি লাইদে
চিংননিঙাই কৰিবু লৈবি মসিদা।

কবম্নবু হিংনিংগনি লাইসু,
মথল্লা শিজবা “সুইসাইদ”।
অদুম তৌবমগদা লাইনবু
অদুক পাঙদবা, মীকিথি।

নংত্রগা, লাইদু লম্বোইদুনা চংত্র'জাংলা '
 কনাব লৈবমগনি ভিক্ষা হাঙ্গিনবা
 "এ" শিংগী চাংগিঙাই খাক্কাঙাইবাও' লৈত্র' লম্বিসদা।
 উবা ফংজিল্লক্কে লাইফম কয়াস
 মক ইকোক-কোকশিল্লক্কে অসুকপা উমংসু
 "এ" শিংগী মকোল শজিনাবদা।

মাস্ খংলমগনি লম্বোইবা কানাবোই ,
 মামিং ওনবা তাবনি।
 লাইনাব মামিং ওনবা।
 তৌহেবিব্রা মতৌসিব্ '
 ইন নাটু। কবিদি খেভাব
 কংদনা শিবস শিবা
 মথান্দা শিজবসু শিবা।

কলম্বনদি লেমজানিংই গুটাব
 মচা মশ্রুশংনা খংলকপা মামিংতা।
 লেমজাবা-লেমজাদবদুনা অম।
 কনাগীদি মপাননা
 কনাগীদি মাযনো।

এ। কনাদব উৎকদৌবিবা মাযনো '
 উৎকদবা মামস্ "এ" গী
 নোক্কাগদবা মাযস "এ" গী
 মমায অনি লোঙব "এ"।

মাজি চুম্বী
 পৈশা অমগী মমায অনি লোংবদুনি
 অমনা বাবন
 অমনা কঙস।

“ঐ” বুঝা হাযবি’সিবো ।’
কযাদা মমায় থাত্তবনো’সে
হৌদোং লন্থোইবা চাম্ম-চাম্মনি।
মসিননি লাইনা শিত্তিবা
শিঙমদ-শিঙমদা রানা।

লাইনা শিত্তিবদা
কবল্লা শোনগনি ঐগী শোবাৎ।
শোবাৎতা শোল্লিবা মপুগী মীংথৈ
কনানা তাবিগনি লাইনা শিত্তিবদা।
মপুগী মীংথৈ শোল্ল-শোল্লদুনা
থরাযনা চঙজবনি মপু মাগী খুয়াখাদা।

তাবিনবা লৈত্রে মপুগী মীংথৈ
“ঐ” শিবগী শোবাৎতা শোনগদবদু।

“ঐ” শিবসু যাদ্রি
“ঐ” তিৎবসু ওমদ্রে ॥

ভারত রত্না

হুমাং পৃক পৃক শৌই
সিলিং ফেনসু উক-উক উংলি ।
কাংনসু অমুজোইবা, হাযফম খংদে
ওস্তোকপা ওলাংথাগী নুমিদাং হায'দুনি ।

তৌফম খংদ' হেক ফমথকই
তিভি মমাংদা থাবিবা সোফাদুদা ।
ঙাইহাক পোৎথাগে ঝন্না য়েংলুবনি
মক ওইনা হোলিরুদ ফিলম
অদুবু, রাযোং চাদে, হৈনবঙে
পামজন্মবা ইংলিস ফিলমদু ।

পাউগী চেনেল খাদুনা অমুক য়েংলুই
খংনুং-নুংশিবক্তে তৌনবিবা মতৌদু ।
ভাবত বজ্রা ।
ভাবত বজ্রা পিনবগী খোল্লাউ ।

কনাদা !
মাগী-মাগী পার্তিগী লুচিংবশিংদা,
প্রসিদেস্ত, প্রাইম মীনিস্তব, চিফ মীনিস্তব ওইবস্বশিং,
ঝুন্নাইগীদমক্তা কংথোঝুস্বশিংদা ।
মসিনসু লোইবা নভে,
বাজনিতিদগী পাথোঝুনা চেস্ববঝুগা
তিনখি জগোয়, ঈশৈ, ফিলম, শান্নখোংনবদা ।

খাউবুনাইশিংনা কন্না-কন্না লাউই
মবম কয়া চুন্না পি
মাগী-মাগী লুচিংবশিংদু মতিক চায় হায়দুনা ।
উকবদা খোয়দৌ শাওনিংলকই
তায়ননিংলকই পাউগী চেনেলদুদা
অদুবু, তাঞ্জা'সিদি মাংহনবা চুন্নিব্রা ।
অদুদি কবি ।

দিল্লি যৌবে খুদক্তা
হকচাংসিনা তেবা মফোলমুক যাংখংলপদগী
ওলাংবগা শাউনিংবগনা খংশা-শাগংলভুনা ।

ইস! কয়াদা যামস্তবা মাইক্রফোনশিংনো
অশি হৈবোঙ চবোং-চবোংবু মাল্লদনা ।
যোমশিন্দুনা লৈবি পাউমীশিংনা
চিনি অঙাংবদা তোংবা হযিংগুম ।

খোঙলোয় অমনা ঙাংলি
অমনা অমুক ঙাইবি

চংখিবগা থোকখিবগা, শবক্কা শিবা নত্তে ।
 অচং-অচং ঙাংনবিনি,
 খল্লকই ঙাইদুনা লৈবদি মী ওইববোই
 তাঞ্জা য়েংলগা শং লিংশিল্লি
 খবসু মীওই মীতো পিকপগা,
 অপিকপা লাযগনু হায'দুনি ।

“ভাবত বজ্রা ।”

ঙাইহাঙং, তুমিলা লৈনৈ
 পুমচিক-চিকই যৌ-যাশিংদু
 মাইক্রফোন্দগী ইরাং-রাংখৎতবদুনা হাযবকপদুদা ।
 অসুক পিকব্রবসিনা কনাগী খোঙলোয,
 কদাযদগী যৌবক্লিবা ?’

মণিপুবদসু যৌবা যাই ভাবত বজ্রা
 পোকখি বীব তিকেন্দ্রজিৎ, ইবাবং ।
 হৌজিজ্ঞা পুথোকনখিবদুনি খোঙলোযশিংনা
 মবৈবাক নিংবা কয়া কয়া ।

বুতিশকি মায়োক্তা লেপখিবা
 নিঙতম্বা মবৈবাক অমগীদমক
 কৈদাপুঙদা ফাঁসি তৌখি, তিকেন্দ্রজিৎ
 মীখা পোনবা পামদবদগী ।

নাপা চিক্কা তাহৌই
 নখোযনা কন্না লাউখিবা
 তোল্প-তাববশিংগীদমক কংথোকখিবা লুচিংবা কয়া ।
 রাংতা পাদবা লম্বি মণিপুবসু
 ইবাবং, লুচিংপুবেল ইবাবং ,
 থাঙ্গোল অদু ময়া থাংঙু খৌনা ,
 শম পুনখংলু দেবী ,
 চাক তাংলে, নুপী লাল ।

যৌ-যৌ পাউমীশিংগী মবত্ৰা
নোংমৈ মকমুক যাঙলবা ব্ৰাহং কযা :
“তিকেন্দ্ৰজিৎকি ঙকশমদা হুকখিবা
বৃতিশকি ফাঁসি কোঙ্কোয়
নংতে ভাবত মচাগী ঙকশমদা ।”

হুন্নব’দি তেমপাক লৈতুম ব্ৰাংতে
হনখি পাউবুম খুদত্ৰা ওইনাম বিজান্দোণ্ডম :
“ভাবত্ৰা পোকখিদে মাদব তেবেশা
অদুবু, লাহ্লেহকখি ভাবত বত্ৰা ।”

পুৱাবি নিংশিংউ পাউমীশিং
নেলসন মন্দেলা, খা-অফ্ৰিকাগী লুচিংবা
নঙে মাসু ভাবত মচা, ঙসিফাওবা
অদুবু, ইকাযখুম্মখি ভাবত বত্ৰা লাহ্লেহকুনা ।

খদ্ৰাক খদ্ৰাক গদ্ৰংং
খংহৌদনা যৌবকই তাঞ্জাদুদা
কুমগী অহানবা নোং।

শুমাংদা তা যৌশাবম্মা
যু পং’খৈ ঙাওববা নিপাদু
খঙহৌদনা ইমুংদা চেনশিনখি
নোংনা ফুদিং-ফুনা হৈথবকপদগী ॥

চান্নবীগী মূর্তি

মেদাম !

ঐনা হবাওনা কৌই

খুবাক চাংজৌ তবা লোন্নবগা

মেদাম তুসোদতা,

খোয়কনা শাবা মীগী মূর্তিদুদা।

মাদি মোমোন নোজুনা লেপ্পি

মীগী মুজিয়মগী থোঙজিন্দুদা ,

খোয়কনা শাবা মীগী মুজিয়মগী থোঙজিন্দা

লেংলক্লিবশিংবু তবাম্মা ওল্পদুনা।

অঙ্কপা তাইবড়পাল অমনি
খোয়কনা শাবা মীণী মূর্তিশিংদুণী।
অহিংবগুম লেপ্নিবা মূর্তিশিংদুনা
লিবি শাংল-শাংলবা পুন্নি রাবি অমমম
অকা-অকুম নাইনা, লেপ্না লৈতনা।

অহিংবা মীসু লাকই
মশাগী মূর্তি য়েংজবা, মশামক্লা
অদুগসু অমুক মুনা তাই
নাকোং অনি শুহল্লবোই খনপ্রবা
মশামক্লি অবোনবা রাবি কয়া
খোয়কগী মূর্তিদুনা লিবকপদ।

মূর্তিশিংসি যাইতোঙ-খমদোংবা ঙ্গ ক্রাং
তোঙান-তোঙানবা লম কয়াদা
অদুবু, খোয়কগী তাইবড়পালসির্দাদ
লৈতে কোপিতেলজমগা সোংসিংয়ে লজমগা মূর্তি
উদে অকনবনা অশোনববু নমথবা
লাপ্পা লৈত্রে লাইনিংগী খোয়কসু।
তোঙানবা তাইবড়পাল অমনি
মালেমসিগী মনুংদা মালেম অমনি।

অদুবু, লায়ববদা স্থাইদগী লায়ববা
খোয়কনা শাবা লায়ববগী মূর্তি অমনি
লৈবঙ্গসু থেংনদে, উবু ফংদে
মেদাম তুসোদকি মু্যজিয়মদ।
লায়ববগী রাবি লায়ববনা লিবা বংজদি
খোয়কনা শাবা মূর্তিগী মু্যজিয়মদাওয়া।
কোপিতেলজম ওল্লববা খোয়কসু।

ইস। দাও যা'দৌ মাড্রে ঙ্গসিদি
উনিংদবা ঙাঙা হেক উকই

হিতলব, ইদি অমিন, মথং-মথং,
তয়াং-তশোযবকই পুক্ৰিংশে।

শং হেক লৈথোবকপদা
মীংচালকই পেলে, ফুতবোলগী নিংথৌবেল।
চাগদ'গ্রুম য়েংলুই মীং কুপ্তনা
ইশানকা শাল্লবা পামজবগা।

ঐবুসু শাল্লবোইনি থং'মাল্লৈ
শং কাওখি বোলদু
লোঙ্গাউ ওইনা ফজনা।
নোং নোল্লকই উংলেন্দগী, জর্মনগী
গোললল "পেলেনে।
পম্মানল নাল্লৈ মেদাম তুসোদকি মুর্জিয়ম
ফা ওদুনা চংখি থোয়কগী মূর্তিশিং
বর্জদ কপকি মীংনা উবা পাউদম
চাউলৈবাক্কি মপ'ল লাউ'চুবুঙ যৌনা।

'নংথৌবেল অমগী মধ্যংদা নিংথৌবেল
এতম ঈশৈগী নিংথৌবেল, পহাবি
ঈঙ্গিৎ হৌৎকই ঐংডান্দা
হাযগন, ঐগা ঈশৈ শক্লবোই, হাযগনু।

শক উ ঈশৈ থোঙেল বাংনা
'চাউলৈবাক্কি ইমা মর্নিপুব
নদোম শাংলু নদোম গাল্লু"
থম্মায়দগী, চোকথবা নাইদনা,
নবৈবাক্কিদমক।

হংনিং-হংনিংনা হংবা গুমখিদে
ইকাই-নুংশি যামনা

খোয়কগী মূর্তিশিংদুগী মমাংদা
“ফংলববা নঙগী রাহংগী পাউখুম
থাবলগী অহিংদুনা লোয়দ্রিঙৈ।”

ফং লাওনা লৈখোবকপদা
খঙহৌদনা হেক মীংচান্নকই
সোফিয়া লোবেন, এলিজাবেৎ তেলব।
কযাদা মমিৎ থকস্রবা
মীৎফমকা হোংদ’থৈ য়েংলক্লিসে
ঐবু লমলানবা অমদৌনা।

“নংতে, ঐনে ঐ ”
অসুম্না হাযবকা নংহৌবা নঙে
শং চুপ্পকই খজাই অনিসিদা পেয়া
ওন্ন-ওন্না মথোয অনিনা।

ইকায়জবনা মথুম মবাং হৌই
খোয়কগী মূর্তিশিংদুগী মমাংদা।
খজাইসিসু পুমঙাং-ঙাংই
অতবগুলাপ মচুগী লিপস্তিক্লা।
হাযফম খংদে, তৌফম খংদে
খংনিং-হেক নিংশিংলকই
যাওশঙগী জল্লা কেলি।

“কবিনো।”
ঙাইখো ও, শাউখিনু অমুক্তা
লোযবেদনা ঙসিদি ঐ
শোযবে শোযবে নঙনা খল্লি’দো
অমুক্তা তপথখো চান্নবী
চুপ্পমদেযে কৈসু ঐগী চিনবানসিদা
শুমহৎযাই পুবি অনিদুনা।”

মতম অমগী ঐগী চান্নবীদো
লেপ্পশ্মী মমি শামি
নুংশুক-নুংজাননা, পিদোন্না
মাযথকপি অনিদুগী মতুং ওইবপ্পা
খোযকনা শাবা মূর্তি ওইনা
চুঙ ফিবালা চানা, অদুঙৈগীপুন্না।
অদুগা, মীংচিনা পৈনা য়েংলকই
খম্বনবগী নিংশা শ্বব অমা লোয়নবদুনা।

খিল্পস্বা কুইদ্রি'জাংনি চান্নবীগী মূর্তিদো
থোল্লমদ্রি ফিজোল অমত্তা
খোযকগী শিৎ-নাল্লবা হকচাং অদুদা।

চান্নবীদি শাউনিংলি ঐঙোন্না
মাযথকপা খোইমু ওইকবগী।
তশেংনা খম্বনবনি ঐগী চান্নবীদু
কবিদা ব্রাংলি মানা
কবিদা হেল্লি মীনা।

ইমিৎ অনিসে উইশিন্দুনা খাংখি
চান্নবীনা অদুন্না লেপ্পশ্বদু
জৌ'ঙস্বা মূর্তিশিৎদুগী মমাংদা।
হযিৎফাও' থম্বু-থমখিসি
ক্বাক্সাগী নুংশিৎ নামিবা
থৈদুনা চংহনিংখি লোক্তাক পাংলোমদা
চিববা তাঞ্জা অদুদা।

ঙসিদি ঐসে কযাদা লাইবক ফববা
নিঙতল্লা মীংয়েং তাবা ফংলবা
ঐগী চান্নবীগী অশেংবা মূর্তি
ঐগী ঈদা তিনবা ঙমখিদ্ৰবি
ঐগী চান্নবীগী মথ্বায পাল্লবা মূর্তি।

অদুবু, মতম অমদদি ঐসে
 মীথিবোঙ মীতম্বালনি, পাংখিদ্ৰবা ।
 তখৈলৈ নাচোম অমত্তসু
 মসিখক্তনসু পেনবা ঙ্মোই, ঐ
 মনম নুংশিবা চিনি চম্পা অমত্তসু
 থেংপিবফাও' ঙ্মখিদি থরায তানা
 অমুবা শল্লাং অদু হাইদোক্তুনা
 মাগী বাশি লৈববা যেৎকি নাপদুদা ।
 অহ! কযাদা পকচবমগবা ।

ঐগী ইতৌদুগা চান্নকবমালৈ
 পুশিল্লক্তুনা শেংচিনবিবি
 ঐগী চান্নবীগী চেঙলবা মম্বাঙদুদা
 থল্লাল লৈখোক্কি ফনেক মপাল নাইবা
 থাংজিং মপাল মচুগী ইল্লফি,
 মোইবাং ফিজল হংপা ইল্লফি ।
 ঙ্মসিদি কযাদা ফজববা ঐগী চান্নবীসে
 কযাদা চুনববা খোযখা শেংপশে ।

অদুবু, ওইগী ফনেক মচি অদুদি
 যেপশিনবিবমদ্রে ফিশেংপিদুনা, নিংথিজনা ।
 ঐ পেঞ্জদে মতৌদুদা,
 চংশিন্দুনা যেপশিল্লই পনেক মচিদো
 ইখুং যেৎসিনা নিংথিজনা থিংজিনবিবদুনা
 চান্নবীগী থোংলবা পুকচেপুদা ।

মদুম্মক্তি তৌনিংখিদবনি
 ঐগী ইদা তিনখিদ্ৰবি
 ঐগী চান্নবীদা ।
 অদুবু, নিংঙাইদনা লৈথোকপা ঙ্মখিদি
 ঐগী চান্নবীদা মচেং-মকায, ফিজ়েং-ফিগায,

খাঙবা ঙমদে ঐ।
ঐগী চান্নবীদি লিক্লিগী লাইনি
লাঙত্রিক লংনা মথ্বায় পানবা।

হৌবকপগুম তৌখি সুনামীগী ঈথক
ঐগী চান্নবীগী লু-তোংদা।
খজিক্তং ঙাথবকপগুমসু তৌবকখি
ঐগী লেংজুমলোমদা
মহাক হিংলনি খঞ্জবগুম।

ইখুং যেং অসিনা কোনশিনবিখি
চান্নবীগী চেঙলবা মস্বাংদুদা
অদুগা, নুংশিনা নাত্ববিখি
চান্নবীগী চোইজাইননা তাবিবা শল্লাংদুদা
চংলোইকো ঐ নঙবু থাদোক্তুনা।

“থোঙ লোনবগী মতম যৌবক্লে,
হযেংনা অমুক তবান্না ওঁক্ল অদোম্বু”
লাউথোবকখি ম্যাজিয়ম মনুংদা।

নিঙমখিদ্দে ওস্তোক্তা।
অমুকসু হন্না থুংলবে মহৌশাগুম
কায়নবগী মীংকুপ ঐগী চান্নবীগা।

যেংলকই মাসু পেবি-পেবি
হাযবিববা খল্লি শোস্তাংননা :
“হযেংসু অমুক লাকউ,
তোযনা লাকউ।
ঐখোয’নিগী ম্যাজিয়ল্লি,
নুংশি ম্যাজিয়ম।”

চান্নবীগী মূর্তি

মাযথকপি অনিদুনদি উষিদবা মাল্লি
ঐগী চান্নবীগী মতৌদু।
উষিদসনু, উষিদবনা হেন্না ফৈ
নংত্রবদি, নুপী লাল, চান্নবীশিংগী মবজ্ঞা
খোয়কনা শাবা মূর্তিশিংগী ম্যাজিয়মদা ॥

অস্বারি

ইমুংগী অমন্না কাচিন অমদা
শো লোন্দুনা লৈবকপা
কুমজা কুমশিং যান্নক্লে
মমায অহ্ম পানবা অস্বারিদু।

মিবাংতনা যোমশিল্লে
উফুলতনা কুপশিল্লে
ইমক-মকশিল্লে থোংগী মিংশেলদুসু
মহাও যাওদ্রবা পুন্সিগুম।

মমি-শামি উবি
মিংশেলদু ফাওনা

ফিগে, ইয়ফি, ফি মতেক, ব্লাউজ।
মনিঙ তম্বা ঙমজদ্রি
কৈশুমশঙদা মীয়াং তাববগুম।

কৈদৌঙৈ নিঙতমগনি খনবদা
শঙব্রৈ মনাগী চেঙহি মনম
মমি শান্নক্লি নোংম-নোংমগী
ফাজিন-পুনশিন্দুনা থাম্বিববা ফিশিংদুদগী।

সনানবিদি মনিঙ তমত্রে
মাগী নুংশিববা পুম্মকপু হুন্দোক্লুমগা।
মনিঙ তমখিবা নঙে, তমহনখিবনি
নুংখিল পোবোপ্তা, যুমজাউগী ফৈবেলদা।
কাখৎচবা ঙম্বা নঙে মাদি
ইনখৎপিবনি, শৌগৎপিবনি মাগী মপুবোইবদুনা
ফাঁসিগী শগায় কানবা।

মাঙ্গং য়েবগী মখোল অমা তাবকই
লৈকাযগী মঙদুদা সনানবিদি :
“হাই ' কনানো কপ্পি'সে
এ। ইচানুপী অহলদুনিনে
ইস ' ঐবু লুগ্ৰা ওইববা
অশিবা থরায় ঐনা।”

অদুবু, ঙসিদি সনানবিদি মথুম-মবাং হৌই
মতম কুইববগী তুংদা
মাগী মপুবোইবদুনা মঙফমদা থুংলববদা
মতমগী খোঙলৈ তুংইয়া।

সনানবিগী সেবা শিংথানবিদে,
হেন্ন-হেন্নদুম চৈশিনবিবকই

কবিগী মঙফম পুল্লম্বনো ।
নিংশিংদুনা অদুমক লৈ
মাগী নুপী অতোনবিদু ।

সনাইনবিদু রাবৌবা তৌজদে
অদুবু, নিংশিংলকই :
“মপামদা পোংলোইনি তৌবম্বদু
ইমুং-মনুং, শগৈ-নাটৈনা
পাম্বোম তিংলদুনা” ।

নিঙোলনা মপামদা হলহৈদে
অদুননি, ঙসি মঙফম পুল্লিবা ।
নং অনিগী মবজা হা ।

হেনগৎলকবিদি সনাইনবিগী মৈচাক
নুপী অতোনবিদুনা হেক কুম্বকপগা
অশি লৈবাক্তা
মতমগী খোঙলোয তংইয়া ॥

কংলা এক্সপ্রেস

লৈশাবী মপোপ ইকায়-কাযদ্রিবা
মৌনহা অমা মকে শেল্লি
শকহেনবিগী ব্যাতি পাবলবদা ।

পাখঙ মপোপ ইকায়-কাযদ্রিবা
মাগী মপুবোইবদুনা বম্মগা ঙাইবি
নোকফেৎ-নোকফেৎ তৌজবদুনা ।

ইকায়-মীনোকমাক্তি নন্তে মাগীদু
মকে শেল্লিবি লৈশাবীশিংদুগী মমাংদা ।
অদুবু, মমোন্দদি থঞ্জাবি :

“পংনোপ্তি-নোপ্পোই ঐগী নুপীসু
নথোযগা থোৎপ-নৌবদা” ।

মসিগী রাখল পবিস্দিদনি
মাগী নুপী তথোৎলৈবু ঙাইজবিবা
লৈশাবীশিংগী মনাক্তা ফল্লদুনা
কুইনা, শকহেনবিগী পাবলবদা ।
মকে শেল্লিবিশিং চংখিবগা থোকখিবগা
পোৎথাবা শংদে মকে শেন্সি লমঙানবিদু ।

কংলা পাউ তাবে কংলা এক্সপ্ৰেস্তুগী
ময়াং কাকশিংনা, ময়াং লৈবাক্তা ।
থোংশ্যল্লবা শেম-শাবে
থবক্লা চাকহোং-ঙাহোংলবা সনালৈবাক্তা ।

যাত্রা ভৌই স্বব যেংই
যেংতা চংপ্ৰা, ওইদা ফুনত্রা ।
নোংচুপ্তুগী নোংপোক থোং হাংলুগদবনি
কাল মৃত্ থোকপ্ৰা
শমাজ্ খায়নৌ তপ্পা
মুদ্রা যেংই, কবিনা "
শিম্বা পাংলুগদৌবি'সি
পোংমুন-চামুন তমথিবা
মহাবলি খুন্নৌ অমদনি ।

লংফৈগী নম্বো-থাবো চাউদে
ফম্বা চল্লগা হিল্লা চল্লি
মসিতনি মথোযগী অথোযবা মন্ত-তন্ত ।
শমজ্জেং, কাতি চেংনা পায়শিল্লি
অদুগা, কোনসিল্লি মথানুংদা নুংশিনা
মশা বজ্জনবা খুৎশু থাংলেনপ্তুম ।

পুং কুনমবি ঈশৈ খোংবা
চোকথবা নাইদবা বেদিও অমা
হাপচিল্লৈ অরা-পোংথানবা ।
জয বামজিকি
বাম বাম সনালৈবাক ।

ইম্ফাল সহব কৃক কৃক ইন্নৈ
মযাং শমককপা দুকানশিংনা ।
পাথোজুনা চেম্বি অমুকসু
চিংয়া-তময়া, খুহুক-খুনখা থুংনা ।
কবম্বা চৈবজুনো খংহৌদে কনা'সু
উচি চাকহোন্দা পিক তনখিবা ।

হাযনবা ফজনা চুম্মী
ঈ-পাউনা খুন্নাই মমায়-মমিং পাংহ্লি
সনালৈবাকি পাউ ফজনা শন্দোকখি
কংলা এক্সপ্রেসকি খুংথাংদা
ইরা-বাদনা, শেল তিংদনা
ককচেং কোকচাউবী অমদগী অমদা ।

চীঙলৈচাশিংগী মশম অদু ককথৎপি
চুবাসু লুখমসু শিং-নান্না তাখৎপিবদুনা
লাঙখোং তৌবা হেক মায় শোম্ম
নিঙগ্রীমক তাখৎত্র'সু ।

বেদিও থাগংলি
ঈশৈ হৌনা খোংই
ইম্ফাল সহব পুমনিলা-নিম্লি
কাক্কি ঈশৈ তান্নাদা ।
যেলহৌমীগী খোল্লৈ-খোম্বোক্রা
ওম্বি মিববা খোঞ্জেলদা
কৌজেং-হাবৌনা খোংবগুম ।

কবিগুণ্মা যতমদা পুত্রিৎদা ফাওবকই
মফমসিবু কবি লম ওইএগনা ।
হৈনবক্তে অথেংবা অহিংদা চংপা
চিংনবকই মিংয়েং পৈন য়ংলকদ্রা
“এ” গী শুমাংমক্তদা
“এ” গী সনালৈবাক্তা ।

ওইব্রববা মখোয়না ঐখোয় ।
মখোয়গীসু হোমলেন্দ অমা তাল্লক্কা
“কাকখন্দ” নংত্রগা “কাকপদ” তায়না ।
মবমকা অসুন্না চুন্না পিবক্কলদ ।
“চহি কয়াদগী সেবা তে ব্ল
ওসি ফাওবসু লেপুনা
সনালৈবাক্কি পিবশিংগীন্দমক
তক তনান্না লৈহল্লি
মকোক শঙবায়মুক চাউলমগদদদ ।

নংত্রবাদি, কবি ওইবস্বা ১৩
পিবশিংগী চীঙ-লেম্মন ১৩৩৬ ।
ঐখোয়গীসু খৌদাং যাওলনা নংত্র
লমদমসিগী পুন্সি মহিং ১৩৩৬
অদুনা, যাওবি ঐখোয় ১৩৩৬
লমদমসিগী লৈহাওদা

নত্তে ঐখোয় বর্মাদগী
নত্তে ঐখোয় বাংলাদেশ তত্তে
নাবোলদা শম্বল লানশিল্লকপা ।
অতৈদা নত্তে ঐখোয়না লাক্কপেস
“কংলা এক্সপ্রেস” বেল-গাভীদা
ভাবতকি সংবিধান্না যাববা

ভাবত মচা ওইনা
অশেংবা ভাবতকি লম অমদা ।

ঙাইখো ! অমবোমদা চৎখি'দৌবে লম্বেলসে
খুন্নাইগা মীওইবগী থোপকা শম্মদবা ।
খোংবাল-লুঙ্কাং, পাং-তুবেলদা লৈবিবা
উকাবি, ঙামু, ফাবৌঙা, লৌবকি ঙাক্কা ,
লৈহাও লৈবা ক্যামগৈদা হৌবিবা
কোবি, হুঙ্কাম, ফদিগোমগী তোপ-তোপ্লা মনম ,
খুঙ্কং-খুনযা, চাংযা-তমযাদা হৌবিবা
যেলাং, কেঙেই, পেকক, মোনসাউবিগী মহাও ,
শংত্রৈ মনাগী চেংহি মনম ,
খন্না-থোইবীগী জগোয় খুংথেক ,
পেনাগী নুংশিববা শৈশক ,
লাই হবাওবগী কাঙলোন ,
চাংনুংগী নুংশিববা হবিগী খোঞ্জেল ,
নিঙেলগী থুমখোং, অন্ডোংগী মৈ
হৌনত্রা ঙুম্মক নৈখায়বদি ।

কম'দৌই মফম চানা থাংস্ববিদি
ভাবত সংবিধানগী ইঙ্জোল চায়গোইনুংদা
যেলহৌমীশিংবু ঙাকপি-শেনবিনবা
ইন্নব লাইন পাবমিৎ সিস্তুম ,
লিনসু শিবা চৈশুসু তেজ্রবা ।

থাজব্রা, য়েংঙুনে য়েংঙুনে
কযাদা চলাক লৈখবনো'সে ।
নুপীগী মকে শেংফম পাবলবদৌনকা
মাযকে হিদাক থম্মদনা
নুপাগী শম ককফমসিদা তৌবিসে ।
লম কনসিনবনি, লম খোপচিনবনি
মীগী চাক্লুঙা খুজাই থাংজিনবনি ।

নুমিৎ হেক থোরকপদগী হান্নকুবা মখুৎতুনা
মকে শেম্মি পিবাশিংগী
মাযকে হিদাক পায়বদুনা ।
মাযোক-রা শান্নবনি পিবাশিংদা
থমাযবিবনি নুংখিল পোবোপ্তা
শম ককফমগী কাখু অমদা
কাক্কি শৈহেক্লা তবেং লৈবদুনা
যেলহৌমীগী তুংগী যুস্মীবলশিং
শুম, তাউগী শৈদাংফম ওইনবা ।

বাম বাম সনালৈবাক
বাম বাম সনালৈবাক্কী পিবা
শমজেৎ, কাতি পায়ফদে
ফম্মেনদা ফম্মিয়ু যোঙ্গাই নিকুনা,
ননাই ঐথোয লৈজবি সেবাগীদমক
পোৎকী মমলদি ঐথোযনা (শোস্থোংননা) ।
মদুমদি মনা মনিল নাইবিনু,
ঙমজবোই হাযবগনা কবি ওইবা তাই
হিকু, হিকমা, হিকপি ।

মতমদুদদি কবি ওইনি খংলত্রা, পিবাজি ?
খন্সুজহৌ নিঙমদবা পোকচনি
হন্না য়েংবিবল্ললোই নিঙোলশিংনা ।
ফাবি'নি কনানা হিকু, হিকমা, হিকপি
অমদি লৈ বাম বাম
পিবা মশেল হিক কাযনবা ।

শোস্থোংননা মুকম-মুকম শোনখি :
“নিঙোলশিংসে মথৌনাদি লৈ,
যাওবি খুন্সাই শেমগৎপা ।
মথোযদংগা হিক কাযনদুনা লৈবল্লবা

বাম বাম, হাযহৈদে হাযহৈদে
কাক অমোমশিংগী বাতি পাবলব ।”

হুঙ মমি শান্নমগ’নি
কবুই-নাগা দান্স, মাইবী জগোই
মতম চুপ্পগী ওইনা
সনালৈবাক্তগী ॥

লেপখো ভোৎ

মসখী হুল্লে থাঙগী মযা
ভাববা নংত্রা কাজ্জখাঙ । ’

কযাম কুইনবুদি হৌনি
ঙাখানা ঙাবেল,
কবাউ মপালবু লৈবা
ফাবৌঙাবু ঙাবা ।

লাউখি’দায়নে ভোৎকি মতমদা
মীযামগী সেবানি
ইবৈবাক্কিদমক কংথোক্লবনি ।

অদুগা,
কবিগী মাংখি স্বায় লাউনা, লন্মৈথানবীণ্ডম
নথ্বায়মক্খি খঞ্জবা ভোংকি লমজেলদুদগী
কাদ্রবা কান্দা, তুল্লবা মতমদা।

অমুক্তা মুন্না যেংউ
উক-উক লৈনা অকোয়বসিদা
পাখঙবনা ফমখোঙ কোয়বগুম।

পং থদৎপি লৈখোক্তা
পুক্রিং ছববা শিঙেল লৈবাং কয়া
অদুগা, নিংথিববা লৈ পবেং শেল্লদুনা
ছকখি অঙম্বশিংগী ওকশমদা।

অদুবু কুইদে, ওকশমদগী ছক্তোকখি লৈ পবেংদু
অদুগা, লাঙ্কুনা লংথোকখি উফুলদা
নেংশিনখি মীযাম্মা চবেং-চবেং
থোংলবা লৈনাশিংদু।

অদুবু, লৈবাং শাংলকই, হৈবাং পাল্লকই
যেম্নিংথানা লাকপদা
কুমওল খুদিং লেম্মা লৈতনা
সেবা তৌবি মীগীসু, লাইগীসু।
হৈবাংগী ব্রাকং, লৈবাংগী তেঙথা
তাৰা লৈখিদ্ৰি তাইবঙনা
ঙবাংসু, ওসিসু, লৈবোই তুংদসু।

যেংঙু হোসপিতালদা চংলগা
মথৌ যাম্মা চিনবা
খোঙউপ অনিখক লৈবি'দু
আই সি যুগী থোঙজিন্দা।

অনাবা হংবা লাকপশিংদুনা
থিংজিল্লি অমনা অমুক
হুম্‌দ্রাক-হুম্‌দ্রাক লাউনা
নমশিল্লি অমনসু অমুক
ইচিন-চিল্লা শেগায়দৌ'খৈ।
অদুবু, রাবৌবা লৈতে খোঙউপ অনিদু
মীযামগী সেবানি খন্না।

কবি ম্যাম থোন্ধকই
রাবেং-শৈবেং ইবকই
মনা ফংল'সু ফংদ্র'সু।
সেবাদি তৌবি খুন্নাইসিগী
অরাংবা থাঙ্কা রাখল খন্না।

কবিগী শক্তম অমুক লাংবা যাই
ভোৎ কাহৌদ্রবা মতুংদা
রাবেং-শৈবেং ইনবা
মায়থিহৌবগী মবমদুনা মচাক ওইবগা।
মদুসু মমল নাইদ্রবা সেবানি
মীযামগী, খুন্নাইশিগী, লৈবাকসিগী।

ভোৎ কাগে খল্লবা
চুন্না লেপ্পু কাগদবা মতমদা।
অদুবু, দাউ য়েংবদৌনা লেপ্পদি
উ অকংবা শিং'ওইনৈ
মী অপঙবা লালো'ইনৈ।
লগাউ থাবগসু পাঙখক্‌রি
তম্বা ওমদবা মুন্দাগী লায়ুমদা।

লগাউদা মায় পাঙ্কগনা কবি ৭
লাইবক্তা শিন্দুব ঙাংশং-ঙাংনা নম্বা,

মন্নি ওইবগা শক্তি পামবা,
ফল্লা উচিদা ফল্লগা
মীযামগী লন-থুম ইমুংদা চেনশিনবা।

মঙদা মপ্পা তাল্লগনা কবি ।’
উইবি-উইবি তৌববা য়েলাউ মচাপ্তম
ইংনা-চিক্লা লাই নিঙবা
উচি মখুন্দা চঙলগা।
অদুগা, হঙ্গৎনা অমুক য়েংবা
মুন্দাদা, কাক্তা কয়া’ম থাকবে
দোলাই ফৈনা তোংনবা।

গীতাদা হায়বি :
“থবক অমা তৌবদা
কমগী ফল য়েংগনু।”

লেপখো ভোং।।

ইক....!!

ঙ্ং ঙ্ং ঙ্ংদুনতা লৈ
কৈ লাৰা অমা
ঙবাং নহান্দগী লেপুনা।

পৈন-পৈনা যেংই মাগী লোযনবিদা
কোবিমুক ঙাংলবা মমিৎতু শুভোৰুদুনা।
যুমশঙবিদুনদি ইপা-পাখৎচবদুনা
মনিং থুংহন্নবা হোৎনজৈ
অবাম-খৌবাং পোৰুমাছে খঞ্জবদুনা।

মনিং থুংল'সু ঙ্ংদুনা অদুম লৈবদুদা
যুমশঙবিদো চিংনদবা ঙ্ংলুঙে।

ইক!!

শঙলিংবগী মওং অসুম মাল্লকই
মাগী মীংয়েং-নায়েংদু।

কুক তাদুনতা লৈ কৈজাউদু
মস্বাঙদা শেংপা খুদৈ অবাংবদুনা
ফাঁসিগী খৌবি কোঙ্গোয় মালহল্লদুনা।

যুমশঙবিদু অযৌবি থাজা চিংনবকই
নোংমা অহিং মমৈ অমদা
থেঙনা হঞ্জিল্লকখিবা মপুবোইবদু।
মদুদনি, মঙোল্লদগী নমখিবা মীহিং
ফোঙ-ফোঙ শাববা মীহিং।

নোংমা অহিং মমৈ অমদা
য়াল্লা ফিংনা চেল্লকখি নুপা অমা
অশুকপা উমং অমদা
থা-বাই খংদ'থৈ
মথ্বায় অদুতং হিংনবা।

নমাংসু লাং নতুংসু তেন ওইববা নিপাদু
চহি পংলৈ-লৈশিন্দি, নহানি।
যুন্নিংবা মফমদা হিংলবোই খল্লদুনা
চেল্লকখিবনি মথ্বায় খুবাজা হাপ্পদুনা
শাহিংচাবা শাশিংগী উমংদা।

নহাদু শঙলিংবগী শক্তুম লাংলুবনি
মশাগী লোয়নবিমক্তদা
মস্বাঙদা থোল্লিবা খুদৈ অবাংবদুনা
ফাঁসিগী খৌবি কোঙ্গোয় শেল্লদুনা
যুস্থানমিন্দিবিবা হকচাং তজ্বায়দুবু।

নহাদু মীংয়েং কাবল চল্লুবদগী
মবা চেংনা তাববা
হৈবাং পান্ধী, লৈবাং পান্ধীদু
মক ফুক্তংখি চোল্লপা
শুপ্ততগী মীংকুপ অমদা।

কৈ লৈবা মফমদা নুমিং তাই,
মাযোক্রবে শঙলিংবা নহাদু
কৈ অমা, কৈজাউ অমা।
শ্বব থবেং-থবেং হোল্লপা
খৌবি চবমদু খঙফুন-ফুনখি,
ইক ''

কৈজাউদুগী খযাংতা তাখিবদুদা
খুবামদুগা মযাদুগনা শেংখি
ফোঙ-ফোঙ শাববা
শঙলিংবগী থোংলবা শদোংদু।

মতুং ইন্নত্রে শঙলিংবদু
খুদৈ ফাওবা শেংতনা
মাগী লোয়নবিগী হৈনা তুংইমা।

তোঙানবা মহাও অমা পিবকই
শঙলিংবগী ফোঙ-ফোঙ শাববা ঈদুনা
ঈখেং থল্লবা কৈজাউদুদা।

ঈখেংতনা মবুক থল্লবা কৈজাউদু
মীংয়েং কাবন চন
পুক্রিং-রাখল লম্ফাংননা
ঈবাং কাবকই খোয়জিখাদা।

খুঁদৈ অবাংবদু পায়বদুনা
কুৰু কল্লা তাবি কৈজাউদু
শঙলিংবগী শক্তম লাংনবা ।

নিংশিংবা ঙমদে মচাশিংদু উব'ফাও
কৈ লৈবা মফমদা ॥

শিদ্ হিদ্‌ক

অহিংবা ঘানা যাম্মা তানিংই
লাইবল্লেঙ্গী পাউ ।
কবি পাউ ।
শাফগদবা মফম লৈব্রা'সিনি।

মী বাবে, হামাইদে, তশেংনা বাবে
অমুক্তি কদাযনো, ইপোক্কিনি খল্লগে
অদুবু, অনিবক্তি শুকঙম-ঙল্লবোই
মীবল্লেঙ্গী লাইবল্লেঙ্গী শমথবকপদি।

লাইবল্লেঙ্গী স্পাই অমা থাসিবা
স্পাই প্রিন্সেস ওইনা
নংত্রগা, ০০৭ জেমস বোল্ড ওইনা।

অদুবু, স্পাই প্রিন্সেসনদি শোয়দনা মায় পাঙ্কনি
কবিনা, মেনাকাগী নৌববা শাথেক
তগৎ-তগৎ তেফ্রি ওসিসু
মীবল্লেন্দসু, লাইবল্লেন্দসু।

লৈতে মান্নবা খুন্নাই
লাউবসু তাদ্রে মদুগীদমক
তুমিন লৈথ্রে মাক্স, এঞ্জেল, লেনিনসু
উন্না কুপশিনত্ৰবা পুত্ৰিগুম।

মহাত্মা গান্ধীগী অহিংসা
লৈতে মাগী মফমসু, পনফাও-পন্নদে।
মোইথাপ নাইমিন্নবি ইবেনপোকা
পোদোন মনাক্তা ফন্নদুনা।

শোয়দ্রে হাযনা বল্লুবনি
অদুবু, পুমওন-ওন্নবল্লে,
মুক্ৰবমদ্রে সোসিএলিজমগা কেপিতেলিজমগা
তান্নবমদ্রে মীনিস্তব ওইনিংবগী লমজেল
লৈবমদ্রে ইজ্জাল মুন্নবগী ব্রাথোকসু।

বল্লুই নুপিদি ইমানি
তাযোল্লবল্লে মসিমসু তশেংনা।
নুপিদি লৈমা শিজা ঙাক্তনি
লাইবেনগী মমিৎ পানবশিংগীদি।

পন্নদ্র'সু যাবে দেমোক্রেসিগী ব্রাদি
লোযবে পুমচাই-চাইবে।
তাইবুংঙাশিংনা পানবা লম্বি বল্লুই
ওইবমদ্রে, শুকওই-ওইবমদ্রে।
ওসিদি ইবুংঙাশিংগী দেমোক্রেসিনি
মান্নবা খুন্নাইবু নোংমৈ চিন্দোলদা লৈহনবা।

থাজবোই, নচিন থি হাযনি,
 তুমিন-তুমিন লৈনৈ কাচিন্দা
 মতম অমগী তাইবুংঙো ময়াম অমা;
 হিতলব, পোল পোং, ইদি অমিন
 হেঞ্জুনহাগী কাঙজৈ-কাঙহ্ পাযবদুনা
 মমৈ মক্ৰাঙ লোনশিনস্ত্রবা তাওবা হুইগুম।

উচি মখুন চঙস্ত্র লাইসু
 বাবন ময়াম, কঙস ময়ান্না লাক্ৰবদগী,
 ঙসিদসু নঙে, থায়নসুনি।
 হিংচা-কোংচাবীগী মনম হেক নমদ্রবা
 কৌকনি জগোয় শাবী মেনাকা
 তা ধিন্না নাধিন ধিন্না ।
 মেনাকাগী লাযনাসিমতং লৈবমদ্রবা
 মীসু, লাইসু ফনদি .।

কযাদি হোঙলে শেলদি
 ইবুংঙোশিংগী মখুংতা
 চবুন-চবুন, প্রেক-প্রেক লাওনা।
 লাইববসু পাযদ্রে
 ইনাকখুনবসু পাযদ্রে
 ইবুংঙোশিংখক্তনি শেল্লুংবা ওইবিবা।

দোল্লব ওইগেবা
 যেন ওইগেবা
 যুবো ওইগেবা
 ওইনিংবা ওইজসনু
 ইবুংঙোশিংনা লেপ্পি শেলগী ভেলু ।

ইবুংঙোশিংনা লেপ্পি পোংকি মমলসু
 লেপচবা ঙস্না নঙে শিনমিনকাদি

দুকান্দাবশিংগীদমক্লি মখেয়না লেন্নিবিবা,
পুন্না কাববাব তৌবিল্লবা হায়'দুনি।
“অকুম”দি যাওদ্রে অঙাংগী লাইবিত্তফাও
“অকা” ঙাক্তনি লৈচিল তম্মা পাইবিবা
ঙক থেঙ্কৎলগা পৈশা মশিং থিবিবা।

অঅঅ ..উঙঙঙ ইককক .।
ইস। শিবমনিদা, খজিত্তা ঙাইহে,
ওহ্লোকপা মঙ হায়'দুনি
মকু মঙ হায়'দুবনে?

ইস। ওহ্লোকপা ফিতম অমনি।
পাংবা যাদ্রি লাইবল্লেন
ইবুংঙোশিংগী দেমোক্রেসিগী লৈঙাক লোযদ্রিফাও'
ইবুংঙোশিংনা মতেফমদা তেদ্রি'থৈ
ওংলৈ-পালৈ খবা তৌখিগে মীবল্লেন্দা।
য়ানি, যাবোইন্দবা কবি লৈ, মীবল্লেন্দবু।

শিদ হিদাক।
অযুক-নুংখিল ব্রাকিং চংলগে
যু থকপা তোল্লগে
ব্রাবেং-শৈবেং পাবগে
ইংলিস ফিলম তোয়না য়েংলগে।।

ঐখোয় ইমা চং'তৌরে

ঐখোয় ইমা চং'তৌবে
পুল্লোই-লোইবে শেম-শাবা
থোংজিন কাহ্নোদ্ধবতা মঙাইবে ।

অদুগা, ঐনা লেপ্পি থোংজিন্দা
পিবাং পিবোয়ননা
যেংলি নিঙমদনা
ইমাগী অবোইবা থোংথাংদু ।

খংমৈ-মৈবকই থম্মোয়দা
ইমাগী চাউববা ঈথক অমনা ,

তাইবঙ চিঞ্জাক চিন্দস্বিবকখিবা
তাইবঙ মীবোন তস্বিবকখিবা
হৈনা থাংবা তস্বিবকখিবা ।

অদুবু, পাক্সা থাংলকখিদে
ইমাগী অবোইবা খোংথাংদু
ঐখোয়বু থাদোক্লমদুনা মতম চুপ্লগী ।
ইমুং অসে থাদোকপা ওমদ্র'মাল্লে
ঐখোয় ইমাগী ইমুংসে
কবল্লসু ওমগনি, ক'মদৌনা ।

পুবা ওল্লভে থস্মোয় অসে
ইমাগী নুংহিক্সবা মাযথোংদু উক্সগা ।
ওসিতা খংলকপগুম তৌই
ঐখোয়বু পোকপিবা ইমাবু ।

শমু পাজ্জল চাউনবা
ফদি ফাবা শুস্বগুম শুমস্ববা
খোল্লাং চিংথোকপিবতদা লৈকংলা ওনস্ববা
ঐখোয় ইমাসে অশি পাঙখক্সবিনি মীবল্লেন্দা ।

খাংবা ওল্লভে, হিংনিংদ্রে
ইমীং অনিসে চেজেৎনা উইশিল্লে
অবান খুভম থিবিবা বুধগুম ।
কনাগী অবান খুভম ফংনবা ?
ঐগীবা নংত্রগা ঐখোয় ইমাগীবা
খংবা ওল্লভে ঐ মসিফাওবা ।

অদুবু, উবকই উইশিল্লিবা ইমীং অনিসিদা
মঙগুম-হাগুম, মশেন-মবাং
ঐখোয় ইমাগী চিংনবা লৈত্রবা মাযথোংদা

তাবিবা মজ্জুবা মমি
থোংজিন অদু থুনা কাছোক্রিংবগী
মখোং য়েং অদুনা হান্না
মচাশিংগী মনাক্তা ।

হেমা হেমা নিঙল্লকখিদে ঐ
ঐষোয় ইমাবু উবগা
থিংবা ঙমখিদে পিগী ঙ্গচেল
তু চুংখি থোংদগী তোন ফাওবা
ঐষোয় ইমানা চংখিগদবা মফমদুগী খল্লুবদা ।

ইমানা চংখিগদবা মফম ।
কদাযদা , লাইবেবাক্কি লৈকোলদা ।
ইমাদগী মাংওইননা হনস্রবা
শিগৈজন, শোবেন, চুবাস্থাবশিং,
মানা নাউযোক্কপা মচা মযামগী
অশিবা থরায়শিংগী য়াতাফম
অশিবগী লৈকোলদা ।

নাউযোক নাউকোল ফবি
ঐষোয় ইমা চং'তৌবে
নংহৌবোই মতাগুম, হিংনা হিংনা
অশিবা মচাশিংগী মনাক্তা
মীবল্লেনগী মচাশিংবু হুন্দোয়ল্লগা ॥

অথৌবশিং য়াওরিত্রা

ফৈদাপুঙ ।

কংলা শাকোক অহ্মদুনা

য়াল্লা তোয়না হংই

মখোয়গী মমাংদা চংলিবা মীয়ামদুদা

অথৌবশিং য়াওরিত্রা ?

কনাসু বুন্নমদে

চংখি অদুম মবি-মবি

নোকফেং-নোকফেং তৌবদুনা

মোংবা মবানয়াইদা ।

অদুব, নোংমতদি হংলুদে
কংলা শাকোক অহমদুনা
অখৌবশিংগী শেংলবা নুমিংতা
অখৌবশিং গাওবিহা ?

পিদোন্না হিংই নুমিংসিমদি
ফৈদাপুঙদা কংলা শাকোক অহমদু
তাইবুংঙোশিংগী লৈবাক নিংবগী পাউজেল তাবদা ।

কাপখংলি নোংমৈ মক ক্যাসু
মখুং ইল্লকুবোইদবা অতিয়াদা
মীখা পোনখিবা নুমিংপু নিংশিংলদুনা
যান্না নিঙমদবা মান্না ।

কয়াদা কিজনা খাংলিবা
নোঙমৈ মখোলদু তাবদা
নোংমদোলথক্তা লৈবিবা শাকোক অহমদুনা ।
লৈবি যান্না পাখংপচবা অমসু
তাইবুংঙোশিংনা মীযামদা পিবা পাউজেলদা :
“অখৌবশিংগী খুদুং ইন্দুনা চংসি ।”

ঙসিগী অঙম্বশিংনা মতুং ইল্লকুনি খল্লুবদা
মীহ্ন-থাহ্ন শুনদে
থরাযনা পোস্থা ওইব্রবা মবৈবাকনিংবশিং ।

নুংহিক্রবা হেনগৎলকই শাকোক অহমদু;
অমম্বা নুমিংখক্তবু নিংশিংবা হৈনববা,
মীখা পোনবদা মীংলুদগী পিবাং শিহ্নববা
মদুসু খোন য়ৈব-য়ৈবদুনা
কুমওল খুদিং লেগুনা ।

অথৌবশিং যাওবিত্তা

অদুগা,
নিঙতস্বা নুমিংনা অকাও পবৈ চনত্রবা ।
ওহ্লোকপনিদা, অগস্ত ১৪, ১৯৪৭
তাংনা ফংবা নিঙতস্বা
কংলৈচা অমত্তনসু কংলদ্রি
লৈ মনা অমত্তং
অথৌবশিংবু নিংশিংদুনা
হবাও তয়াস্বগা লোয়ননা ।

কযাদা লিকচত্রবা, কুপচত্রবা
কাপখংলক্রে নোঙমৈ মক অমত্তসু
অহাংবা অতিযাদা নিঙতস্বা
নিঙতস্বগী চাউথোকচবা উংলদুনা ।

কনানসু চিংনদে, খন্তনবসু লৈত্রি
অগস্ত ১৩দগী ১৫দা কাল্লগা চংখিবদা ।
খিকথবল্লি খোঙযাগী উফুল
অগস্ত ১৪গী লব্বাই লেশুফদা,
কুপ্তবা উফুল মবিক-মবিক্লা
থাগংলকই যান্না থানা, লৈশৌপুঙগুম ।
মসিনা ফুমজিনখি অগস্ত ১৪
অকাও-পবৈ চল্লদুনা ।

অমহা ওইবকই চাংলৈপাকসে
মনুং তিল চাববা
ফজববা অমুনবা হৈনৌগুম,
অশি হৈবোংগুম,
হৈবোং মনুংগী তুমিংকুম ।

মীবোল কযা চংত্র
অগস্ত ১৪ বু কাল্ল-কাল্লদুনা ।
নোঙমৈ মক কযাসু চংত্র

কান্তুকা তোক্ৰিংগা বায়নবদুনা ।
ঙাকচবা ওমখিদি অচেংপা ব্রাশক
শবি শোনখিবা নোঙমৈ মকনা
অমুক্তং কাপচবা ফংল'দি
অগস্ত ১৪গী নিঙতস্বা নুমিংতা
অহাংবা অতিয়াদা নিঙতস্বা
নিঙতস্বগী খোম্বাও পুবদুনা
মালেমগী লোয়লম শন্দোকপা মপুশিংদা
নাকোং শিংজা যৈনা ।

অদুবু, মীৎকুপ অদু ঙাইন-ঙাইনা
পুদুনা চংখি নোঙমৈ মকনা
খাঙুথস্তন থরায় কয়া ।
অদুবু, থক পুদুনদি চংখিদি
মীকিখি কয়া, মীবেমখাক কয়া ।
ঙসিদি লৈহৌবে নোঙমৈ বেবেলদু
মখৌ পাঙথোকপা ওমদ্রবা
নোঙমৈ মকদুনা চংখিবদগী ।

চন্নফম লৈত্রবা ৩০৩ বাইফলগী
কোলহিং চাববা নোঙমৈ বেবেলদু
ফৈদুননা তাবি তুমিন
নিঙতস্ববা চাঙলৈবাক্কি কাচিন অমদা
নিঙতস্বা নুমিং অদুতবু নিংশিংলদুনা ।

নুমিং অদু নঙনসু লৈত্র
মিবাইবিববা নোঙমৈ বেবেল'দুগী শিজিন্নফম ।
অদুবু, কবিগুস্বদা ৩০৩ বাইফলনা
অনৌবা মপোক অমদা পোকস্ববদি... ।

মসিনি অগস্ত ১৪ না নুংনাংজবিবা ॥

তাৎ মচা মচা

মীবেলশঙদা মীগী মী ঙাঙা
কক কক ইমৈ
অহিংবসু অশিবসু ইতোৎ-তোৎশিন্নবদুনা ।
নাহেখোলসু অমত্তা তাদ্ৰে
পুমনম-নমহৎশ্ৰে মীনিলতনা ।

মঙফমদসু মীগী মী ঙাঙা
কক কক ইমৈ
অহিংবসু অশিবসু ইতোৎ-তোৎশিন্নবদুনা ।
নাহেখোলসু অমত্তা তাদ্ৰে
পুমনম-নমহৎশ্ৰে মীনিলতনা ।

অথেংবা অহিংগী অচিকপদা
নাহেবা তল্লকই অশিবা থরায়না
অহিংবা মীনা তাইবঙপালদা
হিংনা হিংনা নাহেবা উকবদা ।
কযাদা হৌনা নিল-খোংলবা
লৈবক-কোঙ্গাং, ইমুং-মনুং
অহিংবা মীগী নাহেখোলতনা ।

মপুক্রিং ফাথে অশিবা থরায়শিংনা
নাহেবা লেপুবা
অহিংবা থরায়শিংগীদমক থল্লগা,
মমল যান্নবা থরায়বু
খুবাক-খুনম্নি থল্লদুনা ।

অহিংবা থরায়শিংগী নাহেখোলতনা
নাহেবা ওমদ্রে অশিবা থরায়শিংদু
মীবেলশঙদা, মঙফমদা, শোবেনপুঙদা ।
কযাদা কিজনা খাঙলবা
অশিবগী হক ফংদনা
অশিবা থরায়শিংদুনা ।

হিংনা হিংনা শিববা থরায়শিংবু
যান্না কিজৈ অশিবা থরায়শিংদুনা
মখোয়গী মীফু, চৈফু কযাদা
শিবকগুবনি মশিং খংদনা
মতম অমগী তাইবঙপালদা ।

তশেংনা নাহেবা কিজৈ
মখোয় তাখিনি খনবদা ।
অমুকসু হেন্না কিজৈ
মখোয়গী অশিবা থরায়শিংদুনা
মঙফমদা লাক্কনি থল্লবদা ।

অদুবু, মঙফম হেক যৌবকপগা
নাহেবা হৌবক্কনি
মখোয়গী অশিবা থরাযশিংদুনা
খোনফম কায়না, লৈয়েং ফাইনা
তাৎ মচা-মচা তৌবদুনা
নাহেবা কিববা অশিবা থরাযশিংদু উবদা ॥

মেপ য়েক্লি

মেপ য়েকপদা খুং চংলবা চিনানা
হনবা লৈতনা য়েকই
অনৌ-অনৌবা মেপ
কম্প্যুতব মমাংদা ফন্নগা
মার্ডস অদু পায়বদুনা।

পাল, মঙ্গা, মাইবেল থাবা যাদে
কম্প্যুতবদা য়েকপা মেপকি ইঙ্খোলদুদা।
মঙদা মঙ্গা তানবগুম থোকই
কম্প্যুতবগী অনৌবা ইঙ্খোলদুদি।

অদুনা, খোযদৌ শিকলকই
রাবেম ঙাংলকই
খৎনবা হৌবকপা ঙাইদুনা লৈ
খোঙবাল মযাদা লেপ্লগা।

মদুনা মায ইপাক-পারুক্রবদা
পুথোবকই অনৌবা পাঠৈ অমা ,
দুকান অমা ফমগৎলকই
খোঙবাল মযা যাম্মা নরুগা
অহোংবা মমলদা পোৎ যোল্লদুনা ।

পোৎ শোৎপা যাহল্লি
শেন্দোয় পিরুগা শেল পুহল্লি
খোঙবাল কানদুনা চংথোক-চংশিন যানবা।

শেন্দোয়-শেল্পা লুপ্লক্রবদা
শাজিল্লি উপাক থোঙ মচা অমা
খোঙবাল চোংবা তোক্রুগা
শুমাং-থেল্লোং পুপ্প-পুপ্পবা।

চিনাগী মতৌ কাবক-কাবক তল্পবা
লমমন অমনা যেক্লকই
জাং-জাংকি মেপ
কম্প্যুতব মমাংদা ফল্লগা
মাউস অদু পায়বদুনা
চিংথোক-চিংশিন, শেপ্পৈ-নাইপু
পামজবা ঙমথৈ হেক থুংনা।

খাদা থাঙজিং, রাঙব্রেন
অরাংদা কৌব্রু, মাবজিং
নোঙচুপ্তা কৌহৌজম লাইবেদ্বী

নোঙপোক্তা নোঙপোক নিংথৌ
খোযদৌ যৌশিল্লকই কংলাফাও।
মবাক-ময়ুংনি চিংলিবা
মঙলানগী মেপ অদু।

কোনশিল্লি মফম কয়া
লমমন্দুনা মীতমদ্রিঙৈ' লৈবল্লবা
পাং-তুবল, চীঙজাউ কয়া
চিংশিনিখি মাগী কম্প্যুতব মনুংদা
পামজবা মুচু শংনবা,
অশংবা, হঙ্গামপাল, হিগোক
শম্বল ওইনা থেক্কাই-নাকোই
মশাগী ইজ্বোল মশক তাকচনবা।

কবিদি পুবকই লমমন্দুদি ?
নভে, কবিনো মহাক্লা পুবকপা।
তবং-মালংদা লাকপনি
মমিৎ অনিদু চেজেংনা উইশিন
খুংতুম চেংনা শিংলদুনা।

খঙহৌদনা নিংশিংলকই পুরাবীগী তাক্ক অমাঃ
কযাদা পাকথোক্ককখিবা নাজিগী মেপ
মখোঙ শাংলম্বা নাজিগী ফিবাল
ঙসিদি লৈবে অফা-অপুল্লনা
মুজিয়মগী চিক্কাবা কচিন অমদা
তুকৎচবগী নিঙশিং খুদম ওইনা।

ঙঙানবা কোবৌগী মঙালনা
যৈদুনতা লৈবম্বা বৃতিশকি ফিবালদুফাওবা
চিংথল্লে কংলা উত্রা'মাংদগী।
অদুগা, পাইদুনা লৈবি বৃতিশকি ফিবালদু

ঙসিদি য়ান্না নিঙতন্না
ফিবাংল মচা-মচা ওইনা থেংনবদুনা
হি মচা-মচাগী মতোন্দা
পিক্কাবা থেমস তুবেলদা হোল্লদুনা।

শেমশ্বে-নাশ্বেবা ওমশ্বেগী মেপু
কম্প্যুতবদুনা লৌথোকখি মাগী মেমোবিদগী
মতম চুল্লগী ওইনা
অদুগসু অমুক শিল্লথোকখি
শঙলিংবা ত্রোজান ভাইবসতা
বৃতিশ মচা গ্রীমরুদপু
পুত্ৰস্বা কাজাওদা শিল্লথোকখিবগুম।

লমমন্দুবু কয়াগী মতিক ব্রাবৌখিবা
কম্প্যুতব লাইবেস্টীদুনা
মখুং তবা পালহনখিবগী
দুর্গা লাইবেস্টীদৌনা
লম্মখাঙগী মেপু য়েকপা যানবা।
অদুবু, তাবু-তাগদ্রনে লমমন্দুগী মঙফমদুবু
মঙলানগী মেপ মনুংদুদা।

ফজববা মঙলানগী মেপু
অঙাংশিংগী খুংতা তাল্লবা মতুংদা
পাইথোকখিনি মচু-মচুগী তেলঙ্গা ওইনা
মমৈ শাংনা পানবিবদুনা
লৌবুক-লমহাংদা নুংঙাইনা।

লৈন-লৈনা পাইবি
মকোক হেক ঙাউব'খৈ
ওমখৈ লৈতবা অতিয়াদা
মনিং হেক থুংজব'খৈ।

অদুবু, পুন্নি চেঙজেল লোয়বমাল্লে
বাবজা পল্লি মচেৎ-মচেৎ শেগায়বদুনা
মথস্তা য়ৌবি য়ান্দুনা শিজববগুম।

কনানসু হায়বা ঙুমদ্রি
য়ৌবি য়াজ্জববা নংত্রগা য়ানবিববা।
কবিনা।
মমৈদা খানা লৈবগুম
উক-উক লৈবি তেলঙ্গাদু
মালংগী তাহাদা, মকোক পুজবা ঙুমদ্রবদৌনা।

কযাদি ফজবে বাবক তযাল অঙাংবগুম
চমফমদি ইবৈ-হেক লৈতনা
অদুবু, শিথখিনি তেলঙ্গাগী মচুদুদি
কৌবৌগী মশেক মঙালনা মুনা-মুনা য়েংবদা
মচুশংগী হৌবকফম থংদনা,
পোকফম, শাংফম থংদনা।।

কু কারবার

লায়েংশঙ

ফাবমাসি কযানা ইকোয-কোযশিল্লি

পুল্লি কল্লবা হিদাক যোল্লদুনা ।

পুমযোম-যোম্মী দেকাদ্রোন ইনজেকসন্না

অশি হৈবোংনা শবিক যোম্বগুম যোল্লদুনা ।

নেমথবস্তে মী শিবগী চাংদি

হৈ-লৈগী মথোক্কা লোমথিবনে

ঈঙাগী লেননা যৈথথিবনে

কুমগা-লাইগা পাথিবনে ।

মবকসিদা, কু দুকানসু যেপশিল্লকই
ফাবমাসিগী কাবক্তা, লন্তক-লন্তক ।
যুমথংনবে, লৈকায় অমদা
অহিংবগা অশিবগা পুন্না ।
কবি লাইবাবু ওইবিগবা ।

হিদাক লৈবগী চাং ব্রাংলি'মথৈ
হেনগৎলকই কুগী পোৎশিংসু,
কুগী পোৎশিং লায়েংশঙখক্তনা ফহনবা নত্তে
লৌবুক লমহাং, চিংঘা-তমযাগসু
কুগা লৈনবকই অচেংপা মবি ।

কু শাবা নিপাদু
খুদাং-পাস্মোম চোকথবকই
অশিবগী নিংবা থুংনবা হোৎনবদা ।
থোং-থোংনাউ, লুহোংবগী অউনপোং
চনবা লেপত্রে উশুবদু ।
মচা-মশুশিংদা শিস্তাকপি
কুস্বী কালেন নাইদবা
কুগী শিনফম মাযপুনহৌনবা ।

নচিন থি হায়নি,
থাজবোই কুদগী লাকপা শেম্দ্দোং,
হায়দে হায়নি 'তুংদা
ঙসিগী কাববাবদি অতৈ নত্তে
কুনি, কু ।

কু ফেক্তবিগী মশা লোংথোবকই
তোঙান-তোঙানবা মফমদা
মুৎলবোইদবা শিনফল্লি থাজবদুনা ।
কুগী মমলদি কবল্লা, কনানা লেপ্লিবা ?

থাজ্জা, থাজ্জদে হাযনি
কুগী মমল অশিবশিংতনা লেপ্লি ।

কেপিডেলিজম চংলে কু শাবদা
পোংথোক্কি মমল শিগ্মিনা লেপত্রে ।
লেপ্তনা হেনগৎলি অশিবা মশিংসু
অহিং তুমদে কুগী মমলসু ।

তুমিনা লৈখিদে উ শুবগী মকোজু
চে কলম পুথোকই
ফজবা কুগী দিজাইন যেক্সবা ।
কনানবু খংবা, তম্ববু ঙ্গু
কুগী দিজাইন কম্প্যুতবদা তৌবকপসু ।
কবিগী থাদোকখিনি ইচম-চম্মা
মীওইপোক্কি তাঙলবা খোঙচৎ'সিবু ।

হৌনদে উচমতনা লোযশিনবা
অনিবক হনবা যাদবা খোংচৎসিদবু
কবিগী অদুক তয়াং-তশোযনা ।
নিংশিংবিবা চুমই খোংচৎতুগীদমক
লৈবি মবাং কাযনা
তিক, উনিংথৌ, লৈহাও ।

মসিদি পুন্সিগী মশকপু মুন্না খংবিবনি
মতম চাবিঙৈদা স্বচ্ছকদ্র'সু ।
মদু তৌহৌদে হাযদুনা তোক্রু'দ্রা ?
মসিনি উশুবগী থোপ্তুদা নৈবিবা ।

নোংমৈনা কাপ্তুনা লৈখিদবশিংগীদমক
নিংথিজনা শেল্লাবা কুগী দিজাইন,
কবম্বা দিজাইন ।?

লফুথবো মওংদা শাবা কু !
অনৌবা দিজাইন, লৈমশিংদা খোয়দাজবশিংগীসু
পোংলোই মওং মানবা কু !
ফজবা ময়েক্সু হক্লি কুগী মপালদা
ফনেক ময়েক নাইবগী অকোনবা খোই ।
মসিখক্তবা ?
নঙে, কুগী মথক্তসু হক্লি
ফুগায়না শাংপা অঙাংবা অতবগুলাপ ।

কবি অমুক হায়কনি
বেসতুবেস্তা ডাউজবশিংগী দিজাইন্দি
কঙক্রা ডাঙ্কি মওং মানবা
মতোন্দা অথুন্ম্যা অচাপোং যাওবা
আইসক্রিম মানবা কু ।

পামজবা কয়ানা হায়বক্তবসু নঙে
অনৌবা দিজাইন কয়া কয়া ।
শিবা নাইদ্রে কুগী কাববাবদি
শিম্বিনা পোংকি মমল লেপত্র'সু ।

অদুবু, নিঙমদবা অমদি লৈবি
উ শুবা নিপাদুদা ।
ঙসিফাও' পুথোকপা ঙমদি
স্বাইদগী মক ওইবা দিজাইন,
শেঞ্জাবশিংগী কুগী দিজাইন ।

কুইবে মকোক চিক্লিবা
বৌবাংনা ঙাইনববা দিজাইন অসিগীদমক ।
মথস্তা খল্লি মওল-মওল
শেলনা লৈত্র'জাংলা থোপসিবু
ইশা কবিমত্তা খংহৌদনা ।

কু কাৰাবাব

অসুন্ন-অসুন্ন খল্লিঙৈ
নিংশিংবা লৈতে মশাগী দিজাইন,
কু শাবা মীগী কুগী দিজাইন ॥

পৃথিবী কায়'দৌরে

পৃথিবী কায়'দৌবে
পৃথিবী কায়'দৌবে
পংহাযদা হাযনৈ
পংঙাংদা ঙাংনৈ।

পাখঙ-লৈশাবী চবুন-চবুন
লুহোংবসু উদে নংহৌবোই মতাগুম।
মৌনহা মাংখিবগী চাংসু
উদে, হান্নদগী হন্ববকপা।

লেপ্তে ঘুম রাংন-রাংনা শাগৎনবসু
তোকখিবা উদে শাবা লোয়শিন্দবসু
হেমবু তৌই শঙ্কাবগী রাখলনবু ।

থাউ পংলৌদ-লৌশিন্নবসু উদে
ইকুমিক দ্রোকৈদ তৌবমদাইগী মতৌগুম ।
সবকাবসু লম্বী পংশেমদ-শেশ্মী
পংহাপ্ত-হাপ্পি থবকসু ।

প্রাইভেৎ স্কুলসু পংলিংদ-লিংখংলি
লৌবুক ময়াই খন-খন্দুনা ।
এঞ্চাং যোনবিসু পংথোক্তা-থোন্ধকই
মদুসু, স্বাইবাম্বন্দ কৈথেলখক্তদা ।

অমত্তসু যাওদে কিদুনা চেনবদি
কদায়দা, ক'মাইনা, কনাগা ?
কায়নি, কায়নি হায়বিসিবু ক'মাইননো ?
পৃথিবী মতোমতা কায়জগদৌবি'বা
নংত্রগা
থরানমিচাক মথি তাবজুনা কায়গদৌবি'বা ?

অদুবু, থরানমিচাক মথিনকাদি থুগায়বক্তনু
ঈজৎ যাওদে, লেমদে, ইকায়জৈ ।
অঙম্বা কয়ানা পিক-থল্লবা
ইনাকখুনবনা পুক-পুক শৌববা
যুমশা কয়া না শৌ-শাববা
পৃথিবীনি মুন্না খংলিবা নংত্রা ?

তৌগে হায়বগা অমদি যাই
মদুদি, থরানমিচাক মথিদু তাহল্লু
ইনাকখুনবশিংগী মকোক থল্ল-থল্লগা ।

হাযনিংই, চিন পেলা, হাযনিংই
থরানমিচাক মথিসু কেপিতেলিজমগী মীচংনি।
তাথি অচৌবা থরানমিচাক মথি অমা
বসিয়াগী লমহাং-তুমাংদা, উন মবক্তা
চল্লফম অমত্তা হেক লৈতনা
শেদ্রাংদা পালতৌদ্রবা নাউবি মকগুম।

কবম্মা তায়বোই, তায়বোইদ্রনে
শক মায য়েংনবে, শেল চাবে
খুৎকনবা ইনাকখনবা উবদা
মমৈ মক্কাং লোলে হুইনা।

লায়নাশংদি হাংপা য়াথিবোই
শিৰ হাংদ্র হুইতনা।
বায়না মক্কাং ইনাকখনদবা।
লায়বদচ মক্কাংখুৎকনগী এত্ৰিবা য়াত্র।

থামগামখিনি ইনাকখনলাশংগী পট্কে-লনগৈ
থাদানামচাব মথিনা হাংত্রবা মত্তংদা।
অদগা লাইবদাশংনা অমুক ইনাক খুনখিনি
ইনাকখুনাবাশংগী জিজং চপ-চানা ঙ্গরুদুনা
ভুমিং বাঙগী মফমফাও'পিবদনা।

অদুনা, থরানমিচাক মথি তাবক্ত্রবা
কাযখিবা য়াবেই পৃথিবী নঙ
য়েংখিগদবনি লায়ববা মশিং হেনগৎলকপা
লৈন-লৈনা নঙগী লম্বীদা।
কবিগী !
ইনাকখনবা মশক লায়না খংনবা,
থরানমিচাক মথি থাদবা লায়নবা।

লাযববনা লাস্গোয় চনশিল্লকপদা
কদায়দা চেনগনি ইনাকখুনবশিং।
কোলবোই নোংমৈ মক
ঙাশং-ঙাংলক্কনি নোংমৈগী বেবেল
কুস্ককনি থাঙগী ময়া
চোকথবক্কনি শয়েং-পাহোমসু
ইনাকখুনবশিংনা লায়ববশিংবু ককথবকপদা ।

চবা হেল্লগা শিবসু শিবা
ইনাকখুনবনা হাংলগা শিবসু শিবা
পৃথিবী কাযবগা শিবসু সিবা
কবিবু লৈবি খেল্লবা।

নোংমদা পোকপা মচানা
নিনি শিবা হৌনদে ॥

নঙনা তমিন লৈবদা

চান্নবী
খুদি কয়া থিখি
খোঙবি অসি কাযবমথৈ
নঙবু উবদা ইকাযজবনা
অদুবু,
ফাওখিদি থম্মোযদা চৈনা মচেং অমত্তা ।

মাযথোঙ মকা লামজখি
নঙনা উবমগনি থল্লুবদা
ঐনা হঞ্জিন-হঞ্জিন খুদি থিখিবদু
মসিনা থম্মোযগী পাউজেলনি
চান্নবী নঙগী থম্মোযদা পিখিবা ।

নঙনা তুমিন লৈবদা

এসে পাঙদবনি, পাঙদবা
তশেংনা পাঙদবা চান্নবী নঙোন্দা ।
ঙসিসু ঙমজদ্রি
থস্মায়গী মপাউ কাঙথোকপা ।

অদুবু, অমদি ঙলৈ চান্নবী
নঙবু হায়নিংঙাই লৈতনা নুংশিজবদুনা
নঙবু হায়নিংঙাই লৈতনা পাম্মুজবদুনা ।

নঙগী নতুং ইল্লি
কোয়টন-কোয়ইন ঈম্ববদুনা
নঙবু শুকথা-থাউদাকুনা
নঙগী নম্মিগুম
নঙনা নদোম তুমিন লৈবদা
নঙনা হবাও মথোং কাবদা
মিংলুদগা পিবং শিহুবদা, পূম্মব ।

কাব ওইনা, থংলবদা চান্নবী ৭
নঙগী শম্মজাব ওইনা ১১
ইমিং অর্নাসন পেম্মা য়েংজর্নবদান
চাযখাগববা নঙগী শম্মাংদুনা
মবক-মবতা ঝাঞ্জববসু
নঙগী তঙাংলবা খজাই
খোংনা তলাবনা চিনবাল অনি ।

শম্মজগী ক্লিপ ওইনা ১১
মীংফম হোংবা ঙমদ্রি
চেংলবা স্বাঙ
হাযথখিবা নিঙদু ।

হিকথখিগদবা মান্না শেংলিবা শাবি ,
চান্নবী, ঐনা চেজেংনা ফাজিল্লি

ব্লাউজগা লোযননা শাবিদুবু
মচিন তুল্লবা ক্লিপকি পিন ওল্লদুনা।

ফিগে, মোইবাং ফি, বানি ফি
শেংপদাযনে যান্না কেনা-মৌনা
মিঙশেল মমাংদা কুইনা লেপ্পদুনা।
মবৈ পবেং, লৈ, খুজি, খুদোপ
শিজিনবদাযনে নোকফেং-নোকফেং তৌবদুনা।

লুকক্লা সনজিঙলোমদা হাযথখিদুনা
ইকায়-ইকায়না লোংচবিবা
মবৈ পবেংগী মচিন্দু
অতৈ কনাসু নঙে, চান্নবী।

চান্নবী!
নওনা নিংঙাইদনা যাতাবি
পাল্লবা তেবাগী মোম্পাথক্তা
মোল্লবা মোস্তেক মোন্দুমদা
পুল্লিগী মঙলান কয়া মঙলদুনা
ঐগী হাংলবা অতিযাদা।

অদুগা, চেঙহি মনম চুববা
নঙগী মঙলানগী ইরায়-ইনিলদু
খিকথবক্লি ঐগী ইথক্তা
হকচাংপুস্বা পুমচোং-চোংলসনু মতাগুম
নওনা খংন-খংনা।

খংলব্রা চান্নবী '
খংলে, নংত্রা '
ঐনা কবি ওইনা লৈববা
নঙগী ননাক্তা
নওনা তুমিনা যাহিপ্পদা।

নঙনা তুমিন লৈবদা

চান্নবী,
মমিগী পুন্নি চেঙজেলসু লোযথিনি
মতমগী খোঙলৈ তুংইনা।
মদুনি চান্নবী, মমিনা খাঙমদ্রিবা
কায়নবনা ইমিগুম যৌবক্কনি থল্লুবদা।

চান্নবী,
নঙবু তবান্না ওক্কমগে
অশি লৈবাক্কি থোঙ্গালদা।
নঙনদি থংলোই কবিমত্তা
অশি লৈবাক্কি অরাবা কয়া
থোনগৎনিংদে ঐগী চান্নবীদা
অরা-পোৎলুম অমত্তা।

অদুবু চান্নবী,
কবি ওইনা লৈয়ু হাযবিবা
মমি লৈত্রবা থরায ঐবু
অশি লৈবাক্কি
নঙগী নমি ওইনবা
নৎত্রগা নঙগী ।।

ঐখোয়গী অমেরিকা দুকান

কিজৈ নোংমৈ পায়বা মী
লালহৌববু ওইব'সু
লাগ্মী, পুলিসপু ওইব'সু।

কাউবোয়সু কিজৈ
সিনেমাগী বেদ ফাওবা কিজৈ
নোংমৈবু পায়ব'দি।

নোংমৈ পায়বা মপুবোইবদু
হৈনদবজাংনি মাগী নুপিনফাও'।

নুপীদা শক্তি লৈবা অদুমহাইনা
শক্তি লৈ নোংমৈদসু ,
হাযনৈ মানা ঙমদবা লৈতে ।
অদুবু,
মাবু শিজিন্নবা মীদু যাওদ্র'দি
খক ওনসিনবা লৈতে
মবিল খুবা নোংমৈ চিন্দোলদু ।

মানদি শেংনা খংলমগনি
শক্তিসি মাৰা, মীবা ।
মসিমসু মুন্না খংলমগনি
মাবু শাবকপা মীদুবু
কবিগী মাবু শাবিবা ।
অদুগা, পাউথোকপিব ফন্তবনা মঙোন্দা
নোংমৈবু শিজিন্নফম খংদনা শিজিন্নে হাযনা ।

অদুদি, মবুক ফন্তবসি কনানো ।
মমিং পনবা কিবু কিজৈ
শক্তি হেয়া হাপচিল্লকনি
মাবু থিনা থিনা চৈনবা
অদুগা, মতোঙনা অমনা চাবা ।

নোংমৈদি কুস্তকৰ্ণ গুস্তনি
থা তকক তুমদুনতা লৈবা ।
নন্তে, চহি চুপ্পা তুল্লিবনি
কঙসনবু কাইহৌকদ্র'দি,
কঙসা নন্তে কবম হাযনি মপুদুবু ।

কঙসনা লৈঙাকপা
বাবল্লা কৈবাক থাবা লৈবাক্তা
শাবি ন্যাক্লিযাব বোম কযা কযা

হুবান-লান্নাদা তুমিল্লা
যাহৌ ইথেং-হেক থেংলদনা।

চবা হেনবনসু চবি তংলিবা
খাঙপোকশঙশিংসু কাক মথেং পুংথবিবা
ইমুংদনা নোংযাহিনা লোক্তাক শাবিবা
তুংগী যুসীবেলশিংনা খোঙককলাই চুবিবা
চবি তংলবা লৈবাকশিংনা শক্তি পায়নিংলি
ন্যাক্লিয়াব বোমগী মনিলদা।

মনিলদনা পোক্লাউবিদা পোকখায়বকই
কযাম হৌনা, কযাম হৌনি মানবু
“পোক”, পাইথোকখি শাইজিন্দগী শেন্দ্ৰাংনা
তাবু-তাবিখিদে মানা পোকখায়খিবদু
চোংঙা, কাক, চবোইনা।

মীয়াসু তাবা, মরাসু লৌবিদবা
যুল্লোন-কৈবোল্লবগসু চংনদবা
ঙসিগী বাবন, কঙসগী লৈঙাক
ন্যাক্লিয়াব মিসাইলগী মঙলান্নি।

অমেবিকাদি কুইবে যান্না কুইবে
ন্যাক্লিয়াব মিসাইল থুপচিনখিবা,
ওন'দৌবে ইবেনপোক্কি ফুজ্জা রাবি।
লিতল বোয়, ফেং বোয়,
মথেয়গা হৌমিন-কামিল্লবশিং
চেকশিনা থমত্রে মুজিয়মদা।

মিসাইল মতোন্দু কোলহিং চাদনবা
কুপশিন্দুনা থল্লি অশংবা বেসোমনা।
মিসাইল কাপ্পবা বতনদুনা

হাপচিন্দুনা থল্লি দুকানগী বাস্ত্রি মনুংদা,
ফোতো চামফমগী অমস্বা কাথু অমদা।

কনাসু লৈনিংদে নোংমৈগী মনাক্তা
ইশুক-শুক্তোক্রৈ মাবু উবদা
ফনা শক্তি লৈজব'সু।
হাযনদেদনা নোংমৈ মহাজন
পকপু-পকচব্রনে মিংদা'সিবো ?

পৈশাবুদি কমদৌবা ।
তাঙাংনি, খুবাইবুংঙোনি, ইচেমশিনি
নিংথেমচামযুম নংত্র'সু
কযাদা থকশি-খাশি উংলিবা ।
অদুবুদি, তাঙাং মহাজন হাযবিদনা,
কযাদা পকচব্রবনো, পকচব্রনে।

তাঙাং মহাজনা তুখিবদা
নুপী কৈথেল ইহাং-হাংলকই।
লুকমাযনা মহং শিনখি যাংকোক্কি
পোংলোযবগী হুমাই ওইনবদুনা।
অমেবিকাদি মালেমগী নিংথেমচামযুমি,
তাঙাং মহাজন মালেমগী ।
ন্যু যোর্কি বাল স্ত্রিৎনা তুমিন লৈখিবদা
মৈ মুংলকই মালেমগী চাকখুম কযা ।

দুকান ফল্লি অমেবিকাদি
মালেমগী মফম খুদিংমক্তা
যাম্মা নুংঙাইনা, হংচিক লাংনা
হরাই-চেংরাই, অচা-অথক
ফি-বোল, কাব, কম্প্যুতব যোল্লদুনা।

ঐথ্যগী অমেবিকা দুকান

কুইবে থোং লোনখিবা
মাগী নোংমৈ, মিসাইলগী দুকান্দু
পোংশিং ফঙে, নুংশিনবা ব্রাংলি
যুল্লোমবশিংগা ফি শেম্মৈ
মতমগা চুনদ্রবা কাববাবনি হায়দুনা।

বন্ধান লৌবি
শেলহ্নবি তৌবি
শেন্দোয় চাবি
তঙাং মহাজন ওইবি, অমেবিকা।

লৈবাক কযানা কুক কুক ইম্মৈ
মাগী শুমাংদা, মাপ্পোলদা, থোংজিন্দা, মনিংথোংদা।
মালেম পুন্স মাগী কৈথেল ওইবজুনা
নুম্মিং তাবা লৈত্রে ঙসিদি
অমেবিকাগী স্বাইবাস্বন্দ কৈথেলদা।
পুন্সমক মাগী মী ঙাক্তা
যোৎপিনা যোৎচাবিদা নপখিবগুম
ফির্জাগ্রনা ঙ্গিশিংদা তুন্সগুম।

কুইশিল্লরুবদা রাথোক লাকই
লৈবাক কযাদা শেল লৈতবগী
অমেবিকাগী কৈথেলদা লোযনা চংখিদুনা।
ফেজুবিগী চিমনিদা মৈখু থোক্লে
শুফম-নোম্ফম রাংলক্লে
অমেবিকাগী পোং-চৈনা ব্রায় চাইবকপদগী।

নিংবা থুংদবগী ঙ্গইহৌনা
নে তাবক্লে লৈবাক কযাদা।
অমেবিকাগী লান্গী থল্লকই
মকপ-মপাংগী মতেং পাংবা ওইনা

ঐথোয়গী অমেবিকা দুকান

ঈবাং লাকশিন্নবা
দেমোক্রোসি পুবক্লবা।

মদুনবু হেন্না মবা তাশিনখি
অমেবিকাগী কৈথেল লায়ববা লৈবাকশিংদা।
কুবাওহং চনবা হায়'দুনি
লৈবাক কয়া খংন-খংনা।

নোংপোক থোং হেক হাংবগা
শোয়দনা হাংলক্ল'নি চীঙলৈবাকসিদা
“ঐথোয়গী অমেবিকা দুকান”।
ঐথোয়না পোং লৈগনি হবাওনা
ঐথোয়গী অমেবিকা দুকান্দগী।

অদুগা, চংখিনি ঐথোয়গী পৈশা
ঐথোয়গী অমেবিকা দুকান ফাওদুনা
ঐথোয়গী ফেজুবিদা, কদায়দা
অমেবিকাদা লৈবা ঐথোয়গী ফেজুবিদা
অনৌ-অনৌবা পোং অমুক শাবক্লবা।

ঐথোয়না খোঙ্গায় নিজুনা ঙাইগনি
অনৌ-অনৌবা পোং
ঐথোয়না শিজিন্নববা
ঐথোয়গী অমেবিকা ফেজুবিদগী।

পোলোয়দদি ঐথোয় পোং লৈবা ঙম্লক্লেই
ঐথোয়গী অমেবিকা দুকান্দগী, কোম্বা।
ঐথোয়গী অমেবিকা দুকানশিংনা লাঙ্গোয় চম্লক্লবদা
ঐথোয়না লেপকনি ময়ায়দা নিঙমদনা
ইশাগী পোং লৈবা ঙমজদবম্‌থে
ইশাগী শুমাংদা লৈবা দুকান্দগী
খোঙ্গায় যনা শংচব'সু॥

নমিং হোংউ

নমিং হোংদোকউ ইবো
নমিংগী মগুনসু ঙাকপা ঙমদবা,
নঙবু তুশোন-মানশোন
তুফক-তুফাই ইচল-চল্লদনা
হিংলি হাযবতা মঙায়বে।

লাইফ সেভিং দ্রগ
কাম্বু পেন্ন দেকাদ্রোনদু
শা-মন হিদাক কাপ্পগী
অচৌবা সিবিঞ্জদুদা পিক থন্না হাপ্পগা
নঙগী লুখমদা চংলিবা অচৌবা শিংলিদুদা।

মদুতদা যৌবা ঙমগনি
নঙগী ইফক-ফকচিল্লবা থোপুদা।

যেংজৌ নশাগী পুন্সিদু
নপুন্সিং লম্ফাংনদনা
অদুগা, যেকউ যান্না নিংথিজনা
নঙগী পুন্সিগী শক্তম অদু
অঙৌবা চেবাং অমদা।

নঙনদি খঞ্জবন্থা যাই
কবল্লা চনগনি চেবাং অমদবু,
উশিংতবনি মদু
কবেল্লবনি নঙগী পুন্সিবু।

চুম্মী, ওইথোজবনি খল্লি'দু
অদুবু, মদু মীযামগীনি।
থাজবোই নঙ, শুকথা-থাজবোই
নঙগী পুন্সিদু যেকপদা
ইকোম-কোন্না চল্লি হায়বা
অঙৌবা চেবাং অমদা
মদুসু, অপিকপা "এ-ফোব"গী চেবাং অমদা।

লেন্সু লেন্সিবনি
চেবাংদুগী মনিংথংবা মচেৎ খবা
মদুদা মেনশিনবা যাগনি নঙগী পুন্সিদু
নঙনা কবিগুন্থা খবক অমা পাংথোক্লবদি,
মদুসু নথৌনা লৈনা।

থাজদে নবিন পান্দেনে,
নমিৎ উইশিনগনু রাখল খনবদা
যেংউ লাউনা পাঙথোক্লগা
তাইবঙপালসে মমুং তানা।

মমিং ওনখি দাঃ খৌদাম দামোদবনা
 শ্রীশ্রী ভক্ত শ্রামী মহাপ্রভু
 মক শিৎ-নান্না কোকথোক্তুনা
 মোংবা মবালযাইদা হঞ্জিন্দ'খৈ
 শগৈ-নাতৈ তুংওইনবল্লগা।

যেংবা হৌনৈ নঙসু
 তাইবঙপালসিদা কবি চাবি, কবি থক্লি,
 কবি ফোযবি, কবি মুল্লি।

যেংঙোই, নঙসু ওল্ল নমিংদু
 ইবোতোন, মঙ্গী, সনাজাউবা,
 হুন্দাকখিবনা ফৈ নঙগী নমিং "ইবো"।
 মদুনা কবিসু থৌগৎতে নঙ্ডান্দা
 হেমাংদম ফংগনি শাস্তী।

কনানবু থংবা, তম্ববু ঙ্গু
 ইবোনা নঙ্ডান্দ'দুম ওনখৎলকপসু,
 চেং চাপ্রং অমনা
 চেং চেংলোক অমা মাংথোকই হাযনা।

কনানবু থংনি পুন্সিসে
 নঙগী নমিংদুনা নঙগী লম্বী শেম্বিবকপসু।
 কবম্বা লম্বী '
 অবোইবা লম্বী।
 মীওইবনা অনিবক চংতবা লম্বী।

বাকনু অদুবুদি ইবো
 নমিংদি শোযদনা ওল্ল'দবনি
 নঙনা যাবা থংদে, যাদবা থংদে।
 নঙগী অনৌবা নমিংদু
 তাবা ফংজবোই নঙ অমুক্ত'ফাওবা।

নঙনা অঙাং নরা ওইবিঙৈ
খংহৌব্রনে নঙগী নমিঃ থোনখিবা ।
চাউবা শাবেপ ফাবল্লুগা
চিলহাও থিবকপনি পামজৈ পামজদে ।

হন্দকসু খংহৌবোই নমিঃ থোনখিবা ,
নঙনা মঙথোং হেক কানশিল্লমদাইদনি
নঙগী নমিঃ ওনবিগদৌবি'সি
নংহৌবোই মতাগুম
মসিসু নঙনা অঙাং অমুক ওল্লবা মতুংদনি ।
ফংলোই পাম্মী-পামদেগী তাঞ্জা
অঙাংনবু কবি খংবা ।

হকচাংনা উৎ ওনবা নংদ্রিঙৈ
থোনবিগদৌবিবা নমিঃ অসি
যাইবি থরায়নসু খংবিবোই
শমু হকচাংগসু তোৎনবোই ।

নশা খংদনা নমিঃ ওন্দ্রিঙৈ
ওস্তোকচহৌবো পামজবা নমিঃ
তোবৈ-ইবৈ চেন্দনবা, ইবো ॥

শেবোৎ মরি

মৈ মুংখি খংচৌদনা,
মন্দলে মাযকৈ পাংত্রমাছে ।

উং ! মখোযনা থাজিল্লকপনি কাং হিদাক
অদুগা, ঐখোযনা পিথোকখিবনি মৈ ।

হোযদহৈ, খংনদুনা-যান্নদুনতা লৈবা যাত্রা
যুল্লোন্নব'দি য়েংনদবা যাবিভ্রা
লৈত-লাযবা, অরা-অনা ।

অদুবু, তৌহৈদে পুরাবি শেমদোকপদি
কবিগী পুরাবিবু নৌনা ইথোকপা ।

চুমদবনি থাঙগী থাঙফম লৌথোকথিবা
মৈদিংডু পামহৈবগী থাঙগী দাকফম
অরা কোনুংগী চাউববা থোংজাউদা হকখিবা ।

মদুদি, ইকাইবা মপাল শাংপনি
পাঙদবগী মইহৈ যাল্লকপনি ।
যেংঙোই, ফৈদাপুঙদা শিৎ-শেংদুনা থম্মি
কংলা শাকোক অহুম,
বৃতিসনা শেন্নহ্না পুরাবি ।

মুকুবদনা নহালগী পুরাবি
নিংশিংবদুনা ওবাংগী পাবা
ওসিনা শেবোৎ মবি, মাইবেল মবি
খুঙ্গং অমগুম্বা মালেম অসিদা ॥

মঙারক কানবি

উৰিপোক কাঙচুপ লম্বীদ
কয়লাস ফডনা থাকে
শিং নাল্লে, কোঙ্কং লৈত্রে ।
চাংজৌ নাইদ্রবা লম্বীদুদা
যাংনা-যাংনা থৌনবি
গাভী অচৌবা, মচা
পুৰ্কিং মকা লাম্মা ।

ঈবোইশৈম্বগী মপা অদুদনি
মী চিনখংলকপা অয়ুক্কি মতমদা
মন লাবা অমা মোল্লি মোল্লি

তুবৎ ফাওবকখি লস্বীদুদা
মখাবোমদগী অরাং পাংনা
চুমদ্রিং, অদুম চুমদ্রিং
লস্বেল পাংলোমদা অদুম।

যাংনা খৌবকপা গাভীশিং
ব্রেক খংফা-ফানবা লাক্রু
মশম মনা-চপ যুংবমথৈ
ফুং তবেৎকা অহমগা চাউ-শাংবা
উচম্মা কাবক-কাবক শাবা
কুদু শঙ-শঙ উবদুনা।

ষনদুদি . , কবিবু হাযকনি
শামু মথুন্দা পেনা খোঙবা হায'দুনি।
গাভী অমগী মনিংদা অমা
থোমজিল্লি শাফু কল্লা
মথং-মথং হাইগৎলকপসু, হাইথবকপসু

শক-শয়াং তেকই
ঈথেং হাথনৈ
হিংনবা হোৎনবদা মীচমশিংদু।
হাযনবা অমা লৈখি :
“ষনদুবু ঙাক শেল্লাবা চংলিবা
পুলিস গাভীশিং উদে যাওবকপা।
মদুবু, যাওবক'দি উবমগনি ষনদু লাকপা
তপথবমগনি গাভীগী খোঙজেল
মীচমগী মতম মাংল'সু মাংনা।
তৌদনসু লাক্রিদনা মথায়-থায়নদগী
মীচম্মা ষনগী সেবা।”

মুকম-মুকম শোন্নাবা অমসু লৈখি :
“ষনদু ষন অদুম ওইবি'জাংলা

নংত্রগা, মপুক্রিং শেপ্পা ষনলা
নংত্রগা, ষনদু ষনদা অমুক হঞ্জিল্লক্ক'জাংলা ।”

তান্না যেংনৈ লম্বেফলপাংলোমদা
লৈখায় তাবা ওমদ্রবা মীচমশিংদু
ষনদুনা অদুম চংখিবদুদা ।
মীচমশিংনা কিজবদি ষনদু নত্তে
ষনদুবু ডাক-শেল্লিবা মীশিংদুনি ।

মীচমশিংদি ষনবু সেবা তৌজনিংবনি,
ষননা মীওইবগী পুন্সিনি
মমাংটুঙদগীসু, ওসিসু ।
ওসিনবু হেন্না মক ওইবক্কি
মীওইবদা ষন ।

ষনদু মীতৈ ষননি
পিপ্তক্ক নেমতক
মশা খিং-খিং লাওবদনা ।
অদুবু, চাউনদি কাবে মকমদুদি
ডাখানা ওাবেল হৌবদৌনা ।
ফনা যান্না শাংলে মচিদুসু
লম যৌবদনা, মযাং ষনদৌনা ।

অদুনা, ষনদু মীতৈ ষনসু মাল্লি
মযাং ষনসু মাল্লি,
ইল্লফিদা মচু কযানা লাংবা
হাবি-জাবি হায়'দুগা অমহানি ।
কনানবু বংবা, তম্ববু ওমত্রা
শা-ষনদা মুক্কনকা হায়নবদু ওইবম্বসু ।

মীচম্বু হেক মাযোক্কব'দি
মযাং ষন নাবেকপা

উকমগী হরাইমতোনগুম তেথশল্লি
মশাদু পুম্পুপ হেক লুপ্পা
শ্রীমতি বাধিকানা জগৎকি মবুংভোদা কৎথোকপগুম ।

ষনদো অসুম-অসুম কুমথখি
লেপ্পা লৈতনা লম্ফেল পাংকি লৌবুজ্জা
পাংতগী ওল্লকপা লৌবুজ্জি লৌবিনি খংনা
চংখি যাম্মা হৈনা, মোং হাদনা ।

পাংযাইদা থাবিবা লফু পান্নীশিং
লাহ্লেজ্জুনা চংখি হন্নফাও" য়েংলমদনা,
নন্তে, লা চাবিবা মন ।
মপুফ্রিংদদি খল্লি কযাদা নুংঙাইগবা
কোম্বীবৈগী পাক্সবা লম্পাভুদা
ফাও-ফাওদুনা চংল"দি ।

শায়োকশঙ মপা যৌবকপদা
নোকফেং তৌই মনদু
খঙদে, মাগা য়েক-শলাই তিল্লবগীবা ।

নন্তে, নন্তে কদায়দগী ।
শাগৈ-নাতৈ, য়েক-শলাই লৈতে মঙোলন্দা
মনিঙ তম্বা পামজবশিংদু
শাবং মনুংদা নিঙতম্বা লৈজবম্বদুদা
পেঞ্জবনি মাগী থম্মোযনা ।

মোমোন তৌনা অমুক লৈথোবকপদা
উবকই অরাংবা থাক্কি মইহেকোল ।
ফং লৈথোকখি মমায়দু
শাউবংননা, মুকম-মুকম শোল্লদুনা
যাবজ্জা ঙংবা বাঙাংদা ।

কবিদি ওইবিগৰা ।

খণ্ডে, মসিবু মওইবিদনে :

“মাবু নাবেং হুংপা ওম্বা লমহুইশিং
থোৰুৰুপা যাই মফমসিদগী ।”

মফমসি পলুৰা যাদে

থাশি মাৰুতৈ থোকই মতাগুম

খোঙথাং কনখংখি মনদু

লাঙ্গোল চীঙথকলোমদা ।

লাঙ্গোল লাইবেম্বী মপা যৌবকপদা

মীকোল থাগোমৈ ইমাবু

মাতগী নিংবা থুংজনবা ।

অঙম্বদু অসুম কাখংখিবনা

যৌবে মঙাবক কানবি ,

অশবা হকচাং হুন্দোকফম

গৌৰি হান্দুনা শিজবশিংগী ।

চংপা কিনবা মফমি

হিয়াং অখৌবা থোকই হামদুনা ।

হুসিফাও' কিনবি, চংনদ্রি

অশিবা হকচাং হুন্দোক্তু'সিফাওবা ।

কনানবু খংবা তম্ববু ওম্বা,

হুসিসু থোৰুৰু হায়নৈ মবক মবক্তা

হিয়াং অখৌবদু মন ওন্দুনা ।

মনদুগীদি কোনুং ওইবি

মঙাবক কানবিগী চিৰু' মফমসিদা,

অবোনবা কোনুং থাজদবা মফমদা ,

থাজদবা কোমদা গা লৈগল্লি ।

কনানবু খংবা অউবা মীনসু হায়নবস্থা :
“হিয়াং অথৌবদু মনদি শোক্তে।”

মসিদবু চিংনদবা ওল্লিববা
হিয়াং অথৌবদুবু হিয়াং অথৌববা
নংত্রগা, মনদুবু হিয়াং অথৌববা ॥

ঐ মঙফম তৌরি

ইজ্জোল অমখক থিবি
পাক-চাউববা মালেম অসিদা
শুপ্রতগী ফুৎ ৭ শাংবা ৩ পাকপা ।

মঙফম !
ইশাগী মঙফম
ঐ ইশানা তৌজবি
ঐ ইশা হিংলিঙৈসিদা
ঐ ইশানা পামজবা মফমদা
তেজ-কাযদনা যাতানবা ।

ঐগী মণ্ডফম ।

পোৎথানবা ইংন-চিক্কা লৈবোন্মুংদা
কনাসু উদ, কবিসু তাদ
অমন্না লৈবোন্মুংদা ।

হিংনা হিংনা শিববনি
কয়াবক হন্না ঐ
খৌজাল হৈববা মালেম অসিদা
শিবতদা ইপুম থিংপম্‌থৈ ।

মীচেল ।

ঐবু মীথিবোঙ মীতম্বাল
অদুবু, শুকযৌ-যৌহল্লোই তাইবঙপালদা
লৈবোন্মুংদগী ঐগী নাহেখোল
মৈশা লাংহল্লোই
ঐগী লোমনবিদা, ইচা-ইশুনা ।

নাহেখোল ।

কৈদৌঙৈদসু তাবিবোই
ঐগী পোকমিন্নবা ইচিল-ইনাউশিংনা ।
মখোয়শিংদো শোবেন, চুবাত্তাবা ঙাক্তনি
ঐগা ঈ তিন্নবা
ঐখোয় ইমাগী মচাশিং ।

নাহেখোল ।

মখোয়গী লাইনিংনি
পুন্নিগী থল্লিবা পান্দম্নি
মখোয়গী সনা য়াথঙনি
নাহেপুঙ অমা শেমগৎলগা
অহিংপুঙ অসিবু মহুং শিন্দোকথিনবা ।

মঙফম মনাক্তা হৌবিবা
ঝাংলবা হৈফ্রেং পাস্বীদুদা
তোংলি লঙজা হনুবা অমা
অদুগা, মুনা মুনা যেংলি
কযা যাম্মা লুনা তৌব'গে মঙফমদু।

তাবা উদে লঙজাদুগী মাযথোঙদা
অবাম-খৌবাংবসু, নোক্‌বসু
অদুবু, লঙজাদু মমিৎ চেজেংনা উইশিনখি
ঙাইহাক্তং, মীংকুপ অম'নিদং
ধ্যান তৌবিবা নুঙগী বুধগুম।

এ! কবিবু তৌববনো
খঙহৌদনা পাইশ্রে লঙজাদো
ভুং ওক্‌ববগুম
যাম্মা ঝাংনা অতিযাদা
মঙফম তৌবা যাদবা অতিযাদ।

অদুবু, নঙ অমুক হল্পকখো
পৎথ-পুমথববা হকচাংশিংসি লোযশিন্নবা।
নঙনসু হেন্না পামগনি
হকচাংশিংদো শিগৈজনশিংগী ঙাক্তনি।

কনাসু লৈতে নঙ নত্তনা,
কনানবু লোযশিনবিগনি মখোযগী হকচাং
নংত্রবদি, যেম্নিংথা লাক্‌বোই
অমুক হেন্না নিংথিববি মালেমসিদা ॥

ঐ লৈরি বাকনু

“কবিমতা বাকনু
ঐনা লোযনা তৌনি
পেন্সনগী পৈশা লৌথোবক্লে।”

তোযনা হায খৌনা ফনা
থবক্তগী পোৎথাববা ওজা তোম্বনা।
ঙমখি’দৌ’তা নিংলি হনুবক্লে’ ফাওবদা
পৈশাগী পঞ্জাও কযা পুবা
পিকচববসু পেন্সনগী শেনফমদুনা।

মচা চাউবে
মমৌ লাক্লে

মশু লৈবে।

শেমগৎলকই মচাগা-মমৌগনা
অনৌবা পুন্সিগী পবিং অমদা
মশুশিং মীথোয়-মীহেনবা ঙ্মুবা।

খংদবা-উদবসু নন্তে
তুবেলগী ঈচেল হঙ্গনা চেন্দে,
চংলি পিক্কাবা পেমনগী শেনফমদগী
লুহোং-কৈহোংবা, শোবাংকি পোংয়েং।

পুথোক্তুনা পিবি মাগী লোয়নবিনা
প্ৰেক-প্ৰেক লাউবা তবা চংপি
পলাদা অন্নুঙং চংদুনা থানবা।

নিংশিংবা উদে মচা-মমৌদি
পালাদা খুৰুম-লৈপাইবগী চংনবিসি।
অদুবু, নিংশিংগদবদি ইকুইবু-কুইদ্রে
ওজা তোম্বনা লৈখিদবা নুমিতগী।

তুংগৌদমক মুন্না খল্লদুনা
শাখি অচৌবা শঙ্গায় অমা
মচা-মশুশিংগীদমক।

কযাদা শানব্রবা মাগী মীংয়েং,
চাউববা শঙ্গায় অদুদা
চেন-চোংদুনা শাল্লবি
থক-খা থুংনা, মশুশিংনা।
অদুগা মানা ,
পিক্কাবা কা অমদা লোয়নবিগা
মানা শাজখিবা শঙ্গায় অদুদা।

খুৎ থেজুনা পাবি
কা অদু থাদোজুনা ,
ঙাইবি নুমিং অদু
লাকহম্মিংগুমসু তৌ
লাকহম্মিংদগুমসু তৌ
হাযফম খংদা খঞ্জাননা।

ইখং-খংহৌদনা নিংশিংলকই
যাচংলকপা মতমসিদা
মাগী নহা ওইবিঙৈ পুম্দি,
হেম্ব ময়েক শেংনা উবকই
মাবু পোকপা বাজি
মঙোন্দগী মানা শেম্মকখিবা
মাগী ময়েক লাববা পুম্দি লম্বী।

মানা হিংলি ওসিগী বাজি
থায়নগী বাজিগী শক্তম লাংলদুনা
হয়েংগী বাজিগী শক্তম লাংলক্লিবা
মচা-মশুশিংগী মং থাবদুনা।

মদুমজুদসু হাযবা লেপত্রি :
“কবিমত্তা বাকনু
ঐ লৈবি
পেঙ্গনগী পৈশা লৌথোবক্লে ॥”

শৌথ্ৰিগী নিঙতস্বা

কোলোয মীংলেন ওহোকখিদুনা
ঙসিগীনা মণিপুব কৌববা লমদমসে
কযাদা পিকশিল্লক্কদৌববা
খাদা-ব্রাংদা, নোংপোক্তা নোংচুপ্তা।

পিক্সবা চাঙলৈবাক অসিদা
ওইবক্লি নিঙতস্বা তানফম “নিঙতমপুঙ”
অপিকপা, অচৌবা ফুকপ কযাগী।

যেল্লবা কোল্লগদ্রা নিঙতস্বসিবু
মচেং-মচেং, মশুং-মশুং

শিক্কাবা চীঙলৈবাক অসিবু থুগায়বগা
মশুং তানা, শিঙকুপ শানা।

ঐগী নিঙতস্বা
লৈকায়গী নিঙতস্বা
খুনগী নিঙতস্বা
ফুকপকি নিঙতস্বা
তোঙান চানিংবগী নিংঙাই।

তুথবকখি নিঙতস্বা শৌপ্রী পান্ধী অমা
নিঙতস্বা শৌপ্রী পান্ধী অমগী মথন্তা
শাফু কন্না, লোঙত্রাক লোঙনা
মপাল মবা ঙ্মা ফুকতৎচবদুনা
নহ্বেকখি অমগী মথন্তা অমনা।

কযাদি হোংনা ফংলবা
নিঙতস্বগী শৌপ্রী মফ
লৈকঙলা ওল্লক্কাবা চীঙলৈবাক অসিদা
চিনবানখন্তুদা লৈবা মহাওনি
থনুং যৌবা ঙমদবা ,
লু-তোঙদসু চেনবা ঙমদবা
নিঙতস্বা শৌপ্রীগী মহাওনি।

রাবৌবি ।।

কবস্বা রাফমদা কবিগী, কনাদা)
নিঙতস্বিংবা শৌপ্রীগী লমপাক্তা
চাউদমথিনবা শৌপ্রী পান্ধীশিংনা
চাউদম-রাংদস্বা শৌপ্রী পান্ধীশিংদা।

কবিবু হাযনা ৩।
শিবি মবাল লিশিং-লিশিং ,

মালেম ইমাগী তাংলবা লৈহাও
মখোয়তনা চুপ্পি পেমা
কনাবুসু হম্মা য়েংবিদনা।

পাঙ্কবা মালেম ইমাগী মতম্বাকসিদা
হৌবি উচান পান্নী, চাঙশু, তাইবেন
নাপী-শিংবি, উবি-রাবি কয়া
ক্ক-ক্ক ইন্ননা।

অদুগসু, য়েংলি উক-উক লৈনা
শোল্লবা উবিদুনা মনিঙতন্না
মফম কৈ'দসু চংখিনু মতাগুম
পাঙ্কল্লবা চাঙশু পান্নীদুবু
হিংমিল্লসি ঐখোয় পুমা
মালেম ইমাগী মতমপাক্তা।

উবিদুনা শক্লি পুন্নি ঈশৈ
উজাউদুদা তাঙজনা হিংল'সু।
খোঙ্কুমেলৈনা তাইবেনগী ফৈবাথক্তা শাংলসু
য়েল্লি লৈবাংগী লৈনম
খোয়মু ইল্লি মনিঙতন্না।
অদুবু,
কৈদৌনুংদা তাছোক্তে উজাউদুনা খোয়মুদুবু।

নিংশিংলিববা ?।
ইংলবা নিংথমথা খুদিংগী
রাংলবা উচাল পান্নী মতোন্দা
সাইবেবিযাদগী পাইবকপা উচেকশিংনা
ঈশৈ শক্লি তোংলদুনা
মশাগী নাং, শক্ৰম তাকচবদুনা।

চিনকোনবি, চিনঙাংবি তেনরাদো
শক্লি মাগী খুন্সুং ঈশৈ
কাক্কি মবক্তা চংলুব'সু
হোংবা লৈতে শৈহেক-শৈদা।

নঙগী কবি ব্রাংলি
কবিগী পাখংলি, নুংনাংলি
নশাগী শক্তম মাংখিনি
নশাগী ঙমথৈ কাযখিনি।
যেংঙেই, পুম্মমক শাফোঙলকপা ডাক্তনি
মালেম ইমাগী মতমবাক্তা।

নঙনা তাইবঙদা মঙফাওনবকপদা
মালেম ইমা লৈবল্লবদুনি।
মদুদা কবি পিবম্মী নঙগী তোঙান্না ,
অকক্লবা ঙমথৈ
অশেংবা ইঙ্জোল
নাপি-শিঙনাং, উ-দা।

অদুগা, ঙসিনা কবল্লা তাল্লক্লিবা
ঙমথৈগী নিঙতন্না
নঙখক্তা লৈগাদবা ঙমথৈগী নিঙতন্না।

ওইথোক্কদা মদুবু
যাবক্কদা মালেম ইমানা।
হংজৌ নশানা নশাদা
হঞ্জিন-হঞ্জিন তিন যোৎখবগা
নশাবু মতিক চাজবববা
দাবী অসিবু তানবগী।

মতিক চাবা ।।

নশাবু মতিক চাবা মী,
যেংঙোই, মীংযেং তাশিল্লু
পি থাদোইগী লোন্দা-পুদা
পিক থনবনি সাহিতাগী মচাক্লা ।

খম্বাংচাক্কি শাথেক-লুঙথেক
পিক থনবনি লিলা-দ্রামাগী মচাক্লা ।
উথুমগী চাংজৌ নাইবা তাহাসু
পিক থনবনি জগোয়গী মচাক্লা ।

খুন্নাই, যাংনা থৌবা গাভী অমনি
ইঞ্জিন, তযাব, থাউ
ব্রেক, গ্যাব, থাউমৈ
চেল্পু যাদে শুনা যাওদবদা ।

অদুনা যেংঙোই,
ইশাগী জগোয়, ঈশৈ, সাহিতা
লোল, মযেক, লাইনিং থাদোক্লবাবা
মহাম তাবে নঙগী খুন্নাইদু ।

মতিক চাবা মী ।।
খুন্নাইনা ফৌহাম শাংল'দি
মশাগী শুমাংদি শিৎতনা
মীগী শুমাং শিৎলুই ।
ফৌনা তেকথ'থৈ পাল্লিবা
যুম্মোন্নবগী পাক্লবা লৌবুজু উক্বদা
নিঙদোল পোন্নকই, ব্রাবৌবকই
হাযফম থংদা, তৌফম থংদা ।

অদুনা, ঐখোয়বু থাদোক্লুনা চৎকে খনগনু
কোবী, হক্ষাম, হরাইথবাক্তনা থম্মা হৌবিবা

শৌচিগী নিঙতস্বা

মালেম ইমানা থশ্বিবস্বা
ঐখোয়গী নুংশিববা ঈঙ্খোয়লসিদগী।

অদুবু, কবিগুস্বা নঙনা নমদুনা চংলবা
য়েংঙোই, নিংশিংঙু
কাযনা মৈশা ,
ঐখোয়গী নংসে, নঙগীনি।।

ওজা ইবেমহল

বোল্লো বচচোং
অ সে অনাব ।
ক সে কৌৱা ।
জোব সে বোল্লো
এক দো তিন
চাব পাঞ্চ ছে ।

হাঁ, থিক হে বচচোং
খানা তৈয়াব হে
(মিদ দে মীলগী চবা বানবা)।

ওজা ইবেমহল

হিন্দিদা পাবা তাক্কি
সনালৈবাক্কি ওজা ইবেমহলনা
মীতৈলোলনা মই তন্নিবিবা
তম্ফাজাউ এল পি স্কুলদা।

কবোক্কৈনা চাকখুম চংলি
মৈশা লাংলদুনা
মিদ-দে মিলগী চবা বান্নবা।
লুখাক-চণ্ডমসু শেংই
মযাং মইবোযশিংদুনা চাবস্বদু।

লিববা স্কুল অমনি
তম্ফাজাউ এল পি স্কুল
ইম্ফাল মযোলমক্তদা লিংখংখিবা।
লমদমসিগী যাইতোং-খমদোংবা কযা
হৌখি, চাউখি স্কুলসিদগী
লৈঙাকপা যাউবি মীবক তিন্দনা।

ওজাগা মইবোযগা য়েংনবদা
মইবোযনা মশিং যাম্মী স্কুলসিদদি।
অদুবু, মীতৈ মচাদি অমত্তা তমদে
সনালৈবাক্কি স্কুলসিদা।
খুংলিংয়ে মযাং মইবোযশিংনা
স্কুলসিগী ফানদা নে-তানা ফল্লদুনা।

হিগ্লা শোযদনা চল্লনি
মতম খবগী 'তুংদা
লৈহাও লৈবা ক্যামগৈদা।

পুয়া মৈ থাবগুস্বনি
কংলাগী উত্রা শঙলেন মমাংদা।
ওজা ইবেমহল তৌফম খংদে

কবম্মা,
নমাংসু লাং নতুংসু তেন।

ভাবাদা লৈবা ঙাজুনি
পিক্লিবা মযাং মইবোযশিংদু।
মযাশিংনা নুংশিনা থিনবিবকই
মখুং শম্বি-শম্বিবদুনা
সনালৈবাক্কি লমজাউ সবজু
হাইনা হুম্মা চংলদুনা।

সনালৈবাক্কি অঙাংশিংনা চংলি
মখোং মবি পানবা গাডিদা
মখোং লৈবাক তাদ'থৈ
পাইভেং স্কুল তম্মা।

কবি থিবিবা ।
সাহেবশিংনা হুন্দোব্বস্বা অমনবা লাইবিকশিংদা
থিবি. য়েংলি, কবি যাওবি।

মসিখজুবা । ' '
নভ্রে, ফাজোজুনা য়েংলি, থিবি
মজ্রে থেঙ্গু যাইওইদ্রবা
সান্তা ক্লোসকি বোডাখাউদা
নুমিংনা চাংযা য়েব'কানসিদা।

অমংবা নোংনা কুপশিল্লকই
নুমিং তাবমদাইসিদা
ফুদিং-ফুনা চুথবক্কদবগী মওংদা
ক্যামগৈগী লৈহাও পুম্মক চেঙ্গুয়গে মতাপ্তম
ববাক তুবেলদা, নিংথি তুবেলদা
পম্বুংফম খংদনা,
মথং মথং, অসুম ।।

হাঙলবা চাকখাউ

নুংহিক্রনা লেপ্লি
স্বাইবান্দগী নুপী কৈথেল অহুদুনা ।

অহিং নোংযাই খুদিংগী
তাবি নাহেখোল অমা,
নিঙতম্বিংবগী নাহেখোল
ইমা শর্মিলাগী কৈশুশঙদগী ।

ইমাগী লানফমদি
পুন্সি কয়াগীনি, খুন্সাইশিগীনি,
মীওইবা জাতিশিগীনি ।

তুমশিল্লিকি যেন্নিং হুন্নকপদা
তগৎ-তগৎ তেঙ্কবা অশংবা উনাশিং
উজাও পামেল অমদগী।
অদুবু, থিংবদি মঙমদি অমুবা আইন মানসু
নিঙতম্মিংবগী লৈবাং লৈনমদু।

শম্পোঙ্ককথি লৈবাং লৈনমদু
অরাং মেকদগী থা মেকফাওবা।
চেস্তবকথি, মবুক পাববা তুবেল ঈচেলগুম
পেসিফিক ওসিন্দা, আবাবিযান সিদা।
রাংমসু লানখি ইবায়-লায়না
আলপ চাঙজাও, হিমালয় চাঙশাং
কৈশুমশঙগী অমম্বা কাচিন অমদগী।

নোমদি শোমদনা ওইবক্কা
খুন্টাইশিং, হোশিং শুভম
কৈশুমশঙগী অমম্বা কাচিন অসি
অমুবা আইনদুনা থুপখিবদা।

অদুবু, শ্রীগোবিন্দদি লেপ্পি শবিক মখোলদা,
শ্রীকৃষ্ণাঙ ওইদুনা লৈবি
ইবেম্বা বাধিকানা ময়ুমদগী থোঙ্ককপা।

কংলা শাসু খোঙফম হোংদি
মযা লাওনা কাথোঙ্কদুনা,
তিবি কোল্ল পাখঙবসু
স্বাই নুঙজেং পুত্রিদা,
হিয়াংথাং লাইবেম্বাসু উৎখোঙ্কক্কা
নুপী ওইবীগী থোনা।

পুমকুপ-কুপাশিনপ্তে লৈমায় অসিদি
অমুবা আইনা

অদুবু, ঙাংহুইদুনা লৈবি ঙসিসু
মখোয পুম্মক নিংঙাইদনা।

মখোযগী খুয়াখাদা কংলিবা শিঙেল লৈবাংশিংদু
লৈশাং তল্লকপনি
অমুবা আইল্লা কুপশিল্লবা লৈহা ওশিদা।
ঙাইদুনসু লৈবি মখোয পুম্মক
যেম্নিংথা, অশিং-অরান থা
কুমগী নোং কুমওল বুদিং।

অদুবু, ঙাইবি ইমা শর্মিলানদি
তবং-তবংবা অযুকী অতিয়া অমা,
নিঙতম্বগী যেম্নিং হল্লকপা
তাঙনা পোকচবা মীওইবগী মপোক্তা
হাংলবা চাকখাউ কাউথোঙ্কদুনা
খুন্নাইসিগীদমক, মীওইবা জাতিগীদমক ॥

হল্লকনি থাজদে

নিঙমদনা হনখি চীঙলৈপাকসিদগী
লুচিংপুবেল ইবাবতকি থরায় মীবেলদু
তাঙবো চীঙগী চীঙখোংদা অমুক।
মবৈবাক্তগী হেন্না শান্তী লৈববা চীঙখোংদুবু
পামজনা খনখিবনি অহিংবা থরায়দুনা ।

অদুবু, লৈ-লৈদুনা হেন্না য়েংলমখি
লুচিংপুবেলগী মঙক অদুনা
যাঙলেন শক তেৰুবা খুন্নাইসিদা ।

পুমহিক-হিকথখি
অহিংবা খোল্লাওতনা থল্লম্বা

লুচিঙপুবেলগী মাযথোঙদু
নিক-নিক লাউখি পিবাংতনা
মীংয়েং শাল্লবা মীংম্মা অনিদুদা।

হামচৎনবকখি যোৎকুল্লবা শমু হকচাংদু
চীংঙা মীফমগী ব্রাহ্মোকপু
চুবাস্তাবশিংগী ঙম্বোং-ঝাউ মনুং যৌবন্দা;
পৃক্লিগী নিংঙাই থিংনবা
লৌবুক মাযকৈ পাংলমদবদা।

খুৎচপ্লি ব্রাংনা থাঙ্গৎলদুনা
মথৌ পোঙনা লাউবস্তা
সোসিএল ব্রার্কবশিংনা ওল্লকপা
তাইবুংঙো কযাবু থেংনকবদা।

শঙলিংবশিংনা মঙথোং লাউনা হাংদোক্লদুনা
কুফেং-কাফেং ঙাল্লবা
তন্দনগী লৈবাকসিদা
লোৎশিনবনা ফবে খনখি মথানুংদা
খুবাম চেংনা পায়বিবা
অওনবগী মযা খৌববা থাঙ্গোলদু।

অদুবু,
অমখক্ৰংদি পেঞ্জখি লুচিঙপুবেলগী থম্মোয়দুনা
অইবশিংগী মনা পুঙলবা উপালদু উবদা।

অদুমওইনমক,
হল্লকনি থাজদে অওনবগী লুচিঙপুবেলদু
অওনববু খৌবাংনা ঙাইবিবা লমদমসিদা ॥

ইমা কৌবা তাদে

শাংদ্রোং শাংনা যাতাবি
নম্বু তাইনপ্ত য়ী অম্বা
মপ্তম্বদা ।

মহিঃ অনীদসু চুজেন্ন উইশিষ্ণ
 ঐশিষ্ণসু ভাংনবি মমালান্দু
 গালেম বৃপাকপনা শৈদন্মবকখিতা মমালান্দু
 লৈয়েংফাওবা খংপা ওল্লভুদুনা
 মালেম লৈশাদা তিল্লমদতিসিদা ।

ଅନ୍ତଃସିଦ୍ଧି ନାହେବା ଯୋଗୁଁ
 ଏକମାତ୍ର ଶକ୍ତି ଲୋକନାଥ

ইমা কৌবা তাদে

লাক্সা লাক্সা খোঙলকই
শলঙকাকসু মমালোলদা।

ইনুং শোবা ঙাল্লক্লবদা
নুংশিববা খোঙেলদা খোংলক্লি
চোংঙা, শেন্দ্রাংনা মমালোলদা।

মঙফমদা তুমখুল তাল্লিবা
মচি শাংবা লমশন্দুবু তুকৎচবদুনা
লঙজানা পাইথোকখি লাপ্পা।

ইচিক চিকহৌই মঙফমদু
লোহ্নোক্তবগুম
ইমা কৌবা তাদ্রে মঙফমদা ॥

ফোতো য়েংলি

ওস্তোকপা কা অমা হায়'র্দনি
থেংলি ফোতো ময়াম অমা
ফক্কাংগী মাযকৈ মাবমক থুংনা।
অদুবু, যাওবু-যাওদে মমা-মপাগী
মশামক্কি, লোযনবিগী, মচাশিংগী।

মফম মচেং অমন্তফাও' পিবিদে
নোবেল প্রাইজ ফংলবা মীওইশিংগী
মাগী ফোতোগী কা'দুদা,
মনিংথোঙ থুনা হাংবা হৈতে
নুঙশং থুংল'কান্দা মই চায় হায়দুনা।

ফোতো মযামদুগী মনুংদা
 স্বাইদগী চাউই গাক্সীগী ফোতোনা
 লৈ পবেং ফজবা অমা শিবিবদুনা।
 নঙে, মদু অহিংশাবু পাজবদগী
 অদুবু, মাবুদি লাইগুম্বা লাংলিবানি
 মাগী ফোতো পৈশাদা হাঙ্গগীদমক।
 রাগী রানি ইমোইনু, লঞ্জমিদি
 খোঙজেল তম্বী, মচা পোকন্দে।

অদুগা, মানা হিঙ্গি ফমুংদা
 ফোতো মযামদুনা ইকোয় কোয়শিল্লদুনা,
 প্রসিদ্দেস্ত, প্রাইম মীনিস্তব, চিফ মীনিস্তব, মিনিস্তবশিংগী।

মোদ্দংনি মানা শান্নবিবা
 নোকমি-নোকমি তৌবদুনা,
 অবাংবা থাক্সি মোদ্দা
 মমায় অদু পাকথোক-পাক'থে
 শিল্লদুবনা ঙাংশং-ঙাংনা নল্লদুনা
 থায়নগী হবাগাভী মায়বঙ
 দোজ হায়'দু হেক মল্লদুনা।

মঙলান্দা শাবিবা ফুচা
 অপাইবা লৈচিলগী মথক্তা,
 থাম্মোয়দা য়েক্সিবা শক্তম
 কবল্লা মখলগী দোলাইনো।

মপালথোঙদনা মীং মগী সেবা
 নোমমি নোকমি তৌবদুনা
 অদুগা থনুংদনা, হঙ হঙ হঙ
 পনফা ও-পাংগুংদে মী থাখিনি
 নিংথৌ মনা ফক্সাং থেংলি।

শোহ্‌হাংননা হাযদবা যাদেকো
কঙসনি কঙসা, বাবননি বাবন
অদুবু, শিংবদি শিংঙি'হৈ
ফোতোগী মযাযদা ধ্যান তৌই'মতিক।

মথি ফোঙহন্দে কৈদৌনুংদা
থাঙ, তেন, নোংমৈ
চবাংনৈ, ব্রাযাম্‌মৈ, চযেং-খোযেংনৈ
লোন্না থবক তৌবা যাদে।

ব্রাথোক চাউবা বাবন-কঙস অনিদু
কবিবু নুংঙাইখি মখোযগী পুলি
থুনা কাখি শিজ্‌জল তবেংকি মথজ্‌জা
মফি-মবোলফা ও মফম মবাং খংদ'
ইকায়-শাঙ্গাই হাংনা।

অদুনা, খোযদৌ-ব্রা শাল্লবি তোযনা
মাগী কাখু অদুদা
হৈবোং মনুংগী তুমিৎকুম
গুহা মনুংগী হংঙেইগুম
তোযন-তোযনসু শোল্লি
মচিন্দা মুকম-মুকম
কবি'নোমা মশিং থিবদৌনা
কাউবা যাদনা চিনফা পুনবা।

ওইবমগদ্রা ১
শোযবা হৌনব্রনে মোন্দ্রংদবু
ওইবম'নি পৈশা মশিং থিবা
ব্রাইকুপ পুবিগীদমক ব্রাবিবদুনা
নঙে, শোযবে মাগীদমক।

ফোতো যেংলি

শোযদ্রবা ১
খুংতা পায়বা নুপীগী
যাদা হুংপা ইচাগী
কুং লাউবা ঐগী
বক্তা লিংখিবিবনা কাউলপ পুবিগী ॥



পেট্রিওতিক লাইটস ফোরম, ইন্ডিয়ানা হেক লিংখিংপা চহিদনা
সৌবন্ম তোঙ্গা লুবাংস্‌ ভাইস প্রসিদেশিকি থৌ পুখি। মসিগী
মতং চহি ওনবা নংচিও প্রসিদেশিকি থৌ থংন থংননা অনিরক
পুখি। ইবগী লমদদি, শৈরেং-বারেংগী তাইবডদা খোওদাচিও
পাউ-চেগী কলমনিম্‌ ওইনা চঙশিনখি। হৌজিকস্‌ পোকুম
পাউ চেগী কলমনিম্‌ ওইনা লৈরি। কলমনিম্‌ ফোরম
মনিপুৰগীস্‌ ভাইস-প্রসিদেশিকি ওইনা থৌ পুখি। মনিপুৰগী মক্‌

ওইবা ফুতবোল তোৰ্ণামেস্ত হায়বদি “সি সি মিত” অমদি “মনিপুৰ স্তেত লিগ
চেম্পিয়নশিপ” তোঙান-তোঙানবা কুবশিংগী মখাদা শায়রকখিবা মতম অমগী ফুতবোল
শায়রায়নি। ঈশে অস্কি মতিক পান্মী, শকস্‌-শকই মীতৈলোলগী মতম ঈশে থরায় তানা।
থরায় যা ওমনবদনা অপ্নবা মনিপুৰ মতম ঈশে কাঙলপ (অস্মিক) কি লাইফ মেম্বৰস্‌ ওইরি।
মহাক্কি শঙ্গয়দি সগোলবন্দ মোইবাং হনুবা লাই লৈরক, ইন্ডিয়ানদি।

ফে.ওঙবা লাইরিকশিং :-

- ১। লমাইগী ওইরদি যাই সরকারগী ওইরদি যাদে (বারেং)
- ২। কোকতাঙবা অমা এ কে অমা (বারেং)
- ৩। চাম্বী (শৈরেং)
- ৪। চামখোইবী (শৈরেং) মীওই অনিগা পুন্না ফোঙমিয়বা)

ফংস্ববা মনা :-

- ১। লৈশাংথেম সেমানন্দানিঙশিং লোইনশিয়েন মনা (২০১২) “চাম্বী”দা



ଆଂଞ୍ଚ ଆଞ୍ଚାଞ୍ଚାଞ୍ଚାଞ୍ଚା

ଛମେବ ଛଞ୍ଚାଞ୍ଚାଞ୍ଚା

ପେଞ୍ଚବା ପଞ୍ଚିକେସସ

ଇନ୍ଦିୟାନା ଇନ୍ଦିୟାନା